
स्थिति, सीमा ओर विस्तार 


गोरखपुर का जिला संयुक्त प्रान्त के धुर उत्तरी-पूर्वी सिरे 
पर स्थित है।यह समूचा जिला धाघरा नदी के उत्तर में है। 
घाघरा नदी गोरखपुर को आजमगढ़ ओर बलिया जिलों से 
अलग करती है । इसके पश्चिम में बस्ती जिला है। प्रायः दो 
मील तक घाधरा के उस पार फेजाबाद का जिला है | पूर्व में 
विहार के सारन-चम्पारन जिले हैं| पूजे की ओर कुछ दूर तक 
छोटी बड़ी गंडक प्राकृतिक सीमा बनाती है । शेष पूर्वा सीमा 
कृत्रिम है। उत्तर की ओर नेपाल का स्वाधीन राज्य है। इस 
ओर कुछ भूमि तटस्थ छोड़ दी गई है | इसी के बीच में सीमा 
निश्चित करने के लिये पक्के खम्भे बना दिये गये हैं। गोरखपुर 
का जिला २६१४" ओर २५७०२९/ उत्तरी अज्ञांशों ओर ८५३९४' ओर 
८४२६ पूर्वी देशान्तरों के बीच में स्थित हे । घाघरा नदी के 
इधर उधर द्वो जाने से गोरखपुर जिले का त्षेत्रफल घटता बढ़ता 
रहता है । इसका ओसत कट अहम ५१४ वगमील हे । क्षेत्रफल 


में गोरखपुर संयुक्तप्रान्त का सब बड़ा जिला हे । 








गोरखपुर जिले से हिमालय की बाहरी श्रेशियां अधिक 
“दूर नहीं हैं। इस झोर हिमालय की २७००० फुट ऊँची 
* बलगिरि चोटी वर्षो ऋतु ओर शीतकाल में आकाश निर्मल 
रहने पर उत्तर में प्रायः गोरखपुर शहर तक दिखाई देती है । 
हिमालय की बाहरी श्रेणी के दक्षिण में भावर का सूखा प्रदेश 
है जहां वर्षा-जल भेद्य चट्टानों के नीचे छिप जाता है। यह 
भावर प्रदेश नेपाल राज्य में है। भावर के दक्षिण में तराई की 
दस मील चोड़ी पेटी है | यह बहुत नम है। लेकिन मलेरिया 
फेलने के कारण यहां खेती अधिक नहीं होती है | यद्द गोरखपुर 
जिल्ले की महाराज गंज तहसील के उत्तरी सिरे पर पाई जाती 
है। तराई के दक्षिण में बन की पेटी है। बन के बिखरे हुये 
प्रदेश जिले के प्रायः मध्य भाग तक पाये जाते हैं | बनों से यहां 
वर्षो अधिक द्वोती है । सब कहीं हरा भरा रहता है। कुओं में 
पानी पास ही निकल आता हे । 


खुला हुआ मैदान प्राय: समतल है । इसका क्रमशः ढाल 
उत्तर-पश्चिम से दक्षिण-पूव की ओर है। उत्तर-पश्चिम में 
समुद्र-तल से भूमि की ऊंचाई ३४० फुट है । दत्षिणी-पूर्वी सिरे 
पर भूमि केवल: ३०४ फुट ऊँची रह गई है। कहीं कह्दीं रेतीले 
टीले हैँ रेतीले टीलों की एक श्रेणी महाराज गंज तहसील के 
हाटा गांव के पास से आरम्भ होकर देउरिया तक चली गई हे । 
सम्भव हे यद्दां पुराने समय में गंडक या किसी दूसरी बड़ी 
नदी का माग रहा हो। इसके पड़ोस में मीलों की एक पंक्ति 
फेली हुई है | कुआं खोदने पर निचले भाग में यहां छोटे छोटे 

कंकड़ की तह मिलती है | इसी प्रकार के रेतीले टीलों की पंक्ति 
पडरीना और कसिया के बीच में मिलती है। यही जिले का 
सबसे ( ३८६ फुट ) ऊँचा भाग है | इनके अ्रतिरिक्त नदियों के 
पड़ोस में जिले का नीचा कछारी मेदान है। कछार के ऊपर 
ऊँचा मैदान या बांगर है । 


जिले के पूर्बी भाग में भाट प्रदेश है| यह बढ़ी गंडक की 
लाई हुई कांप से बना है| इसमें चूना अधिक है। इस मिट्टी में 
नमी अधिक समय तक नमी रहती है । इससे बिना सिंचाई के 
ही यहां फसल उग आती दे | लेकिन इस मिट्टी से कच्ची दी बारें 
नहीं बनाई जा सकतीं इसी से इस ओर के गांवों में घर छुप्परों 
से छाये जाते हैं इनको दीवारें पतली लकड़ियों से बनाई जाती 
हैं। इस जिले में एक बिशेषता यह हे कि यहां ऊसर कहीं नहीं 
पाया जाता है । 


>>... ५2... 


नदियाँ 


बड़ी गंडक जिले के उत्तरी-पूर्वी भाग की प्रसिद्ध नदी 
है। यह नेपाल में हिमालय की हिमाच्छादित श्रेणी से 
निकलती है। त्रिवेणी के पास (जो जिले की सीमा से १० 
मील दूर है ) यह पहाड़ी नद कन्द्राओं को छोड़कर मेदान में 
प्रवेश करती हैँ। इसे नारायणी भी कहते दँ। नेपाल में इसे 
शालिग्रामी कहते हैँ। यह दक्तिण-पू्ष की ओर बहती है और 
इस जिले को चम्पारन जिले से प्रथक करती है। पडरौना 


( ३) 





तहसील के बन के कुछ गांव इसके बायें किनारे पर स्थित हैं । 
इसके आगे यह बिहार में प्रवेश करती है ओर पटना के पास 
गंगा में मिल जाती है । पहले कुछ दूर गोरखपुर जिले की सीमा 
के पास आ जाती हे । बीच वाले भाग में गंडक की सोता नाम 
की एक शाखा सीमा बनाती है | गंडक बड़ी नदी है । गरमी 
की ऋतु में भी इसमें अधिक जल रहता है । जिले के जिस 
स्थान को यह प्रथम बार छूती है वहां इसका जल बड़ा ठंडा 
ओर निमल रहता है । यहां इसकी धारा भी बड़ी तेज है । 
इसके तली में छोटे छोटे पत्थर बिछे हैं। पानी गहरा होने से 
गंडक में बड़ी बड़ी नावें चल सकती हैं। लेकिन इसके कुछ 
भागों में भंवर हैं जिससे नावें संकट में पड़ जाती हैं-। छोटी 
नावें त्रिवेणी सिकन्दरा के समीप तक पहुँच जाती हैं। वर्षो 
ऋतु में गंडक में अचानक भयासक बाढ़ आ जाती हे । इससे 
नेपाल का बिशाल बन प्रदेश ओर गोरखपुर जिले की सीमा के 
पास का बहुत सा भाग जलमग्न हो जाता है | इसकी बाढ़ का 
पानी चन्दन ओर रोहिन नदियों में पहुँचता हे | दोमाख्रंड के 
पास इसको बाढ़ का कुछ पानी छोटी गंडक में भी पहुँच जाता 
है। पहले बाढ़ का पानी बनरी नदी में आता है जो पडरोना के 
पास बंसी नदी में मिल जाती है । बंसी नदी बड़ी गंडक में 
मिलती हैं । इस प्रकार बड़ी गंडक की बाढ़ का पानी फिर उसी 
( बड़ी गंडक ) में पहुँच जाता है | बाढ़ का कुछ पानी खनुआ 
नदी मैं पहुँचता है । जो रामभार ताल में होती हुई कसिया के 
समीप वाले स्थानों को जलमग्न कर देती है । लेकिन बाढ़ कुछ 


( ४ ।' 


गोरखपुर-दर्शन 


ही समय तक रहती है। कभी कभी खरीफ की फसल कट 
जाने के बाद बाढ़ आती हे। इससे इसकी बाढ़ से अधिक 
हानि नहीं होती हे। बगहा के पास बड़ी गंडक के ऊपर 
रेल का पुल बना है। गोज्ञा, पिपरा घाट, साहबगंज आदि 
स्थानों पर इसे पार करने के लिये नाबें रहती हैं। बड़ी गंडक 
में कई छोटी छोटी नदियां मिलती हैं। बंसी नदी वास्तव में 
गंडक की छांड़ ( छोड़ी हुई धारा ) है | कुछ दूर तक यह ज़िले 
की सीमा बनाती है। साहबगंज के पास यह सोता में मिल 
जाती है | करई इस समय घाधघरा में मिलती है। पहले यह 
गंडक की ही छांड ५ छोड़ी हुई धारा ( थी। मरई गरमी की 
ऋतु में प्रायः सूख जाती थी | वर्षो ऋतु में यहां मलेरिया ज्वर 
बहुत फेलता है। १९०८ में इसकी तली गहरी कर दी गई । 
छोटी गंडक भी बड़ी गंडक की पुरानी धारा है। यह 
नेपाल के बाघ बन के पास आरम्भ होती है। सितलापुर के 
पास यह त्रिटिश जिले में प्रवेश करती है। इसके एक मील 
श्रागे इसकी दो धारायें हो जाती हैं। एक धारा उत्तर-पश्चिम 
की ओर बहकर चन्दन में मिल जाती हे। दूसरी धार छोटी 
गंडक नाम से दक्षिण की ओर बहती है । हेतिमपुर तक यह 
पडरोना की पश्चिमी सीमा बनाती है। शाहजहांपुर और 
सलेमपुर परगनों में बहती हुई सिमरिया के पास जिले के 
उत्तरी-पूर्वों कोने पर यह घाघरा में मिल जाती है। वर्षो ऋतु 
को छोड़कर शेष ऋतुओं में यह प्रायः सूखी पड़ी रहती है। 
खेकरा, हिरनी, घटनी, मौन आदि नाले इसमें मिलते हैं। 


राप्ती गोरखपुर जिले की प्रधान नदी हे। पहले इसे इरा- 
( ४ ) 






बती कहते थे। इससे बिगड़कर इसका नाम रावती पढड़ा। 
राबदी से बिगड़ कर इसका नाग राष्ती पड़ गया। यह नेपाल 
में हिमालय की बाहरी श्रेणी से निकलती है। बहराइच गोंडा 
ओर बस्ती ज़िलों में बहती हुई मगलहा गांव के पास यह 
गोरखपुर ज़िले में प्रवेश करती है । इसके आगे कुछ मील तक 
ज़िले की सीमा बनाने के बाद ज़िले के भीतर बहती है । यहां 
इसे धमेला कहते हैं। राप्ती का मार्ग बड़ा टेढ़ा है। गोरखपुर 
शहर के पास होकर बहती हुईं वरहज के समीप यह घाघरा 
में मिल जाती है| बाढ़ के बाद राप्ती उपजाऊ कांप छोड़ देती 
है | इसकी छोड़ी हुई बालू में भी कुछ वर्षो के बाद फसलें 
होने लगती हैं। पहले इसमें १०० टन बोर वाली नावें चला 
करती थीं | इसके ऊपर अन्न ओर लकड़ी ढोने का काम बहुत 
होता था रेलवे के खुल जाने से नदी का व्यापार नष्ट दो गया। 
राप्ती के ऊपर भाऊपार घाट और बडे घाट में पीपों का पुल 
बन जाता है । शेष स्थानों में राप्ती को पार करने के लिये नावें 
चला करती हैं। राप्ती में कई नदिया मित्रती हैं। धूंघी बायें 
किनारे पर मिल्लती हे। धूंधघी नदी नेपाल तराई की बाहरी 
पहाड़ियों से निकलती हे । यह दक्षिण-पश्चिम की ओर बहती 
है और कई मील तक नेपाल राज्य ओर गोरखपुर जिले के 
बीच में सीमा बनाती है | इसी बीच में तराई की डंडा ओर 
डू डी दो छोटी नदियां इसमें मिलती हैँ। इसके आगे यह 
दक्षिण की ओर मुडृती दे और कुछ दूर तक बस्ती जिले को 
गोरखपुर जिले से एथक करती है। बत्रिजमनगंज इसी के 
किनारे स्थित है | आगे चलकर यह दो धाराओं में बट जाती 

है। यह दोनों धारायें रिगोली के पास धमेला में मिल जाती 
है । इस पोह ओर एक दो बन प्रदेश की बहुत छोटी नदियां 
मिल जाती हैं। नेपाल में इसे तिनान कहते हैं। वहां वर्षा 
के अन्त में इसके आर पार बांध बना लिया जाता है. और 
इसका जल धिचाई के काम आता है। इसकी तली गहरी 
ओर रेतीली हे । इसका जल निर्मल है। वर्षा ऋतु में उमड़ 
कर यह बड़ी नदी हो जाती है। इसके अन्त में यह सिकुड़ 
जाती है ओर इसमें पांज हो जाती है। धमेला राप्ती की पुरानी 
धारा है। इसमें बस्ती जिले की तर।ई से आनेवाली कुछ्दरा 
ओर दूसरी छोटी छोटी नदियां मिल जाती हैं। गोरखपुर 
जिले में १० मील बहने के बाद कर्मेनी घाट के पास्‌ यह राष्ती 
में फिर मिल जाती हे। इसके किनारे ऊंचे हैं। यह नाव 
चलाने के लिये बड़ी अच्छी हे । वर्षा ऋतु में इसमें २० फुट 
ऊंची बाद आती है । इस बाढ़ से इसके समीप की भूमि डूब 
जाती है । पहले इसके बायें किनारे से कुछ दूर बसे हुये उसका 
ओर धानी के बीच में इस नदी के ऊपर बहुत सा सामान 
ढोया जाता था । रेल के खुल जाने से अब अनाज बैल गाड़ियों 
पर लाद कर बत्रिजमन गंज स्टेशन को पहुँचा दिया जाता है । 
राप्ती की दूसरी सहायक नदी रोहिन हैं जो नेपाल से 
आकर विनायकपुर परगने में प्रवेश करती है। हवेली परगने 
को पार करने के बाद यह गोरखपुर शहर के पास राष्ती मित्र 
जाती है। इसके किनारे आरम्भ में सपाट है। लेकिन जिल्ले 
में अधिक आगे बढ़ने पर यह मेदान की दूसरी नदियों के 
समान द्वो जाती है। छोटे छोटे पत्थर पीछे छूट जाते हैँ। 

का पुल बना है। सुखई के 
पास रोहिन में नेपाल से आनेवालो बचघेला. नदी मिलती है। 
कुछ छोटे नालों का पानी लेकर पियास या मरई नदी भी 
रोहिन में मिलती है। मरलहिया के पास इस में बलिया नदी 
मिलती है। चिलुआ नदी चिलुआ ताल को पौर करके मनी- 
राम के पास रोहिन में मिलती हैं। दाहिने किनारे पर रोहिन 
में केवल कलन नदी मिलती है। रोहिन वघेला और पियास 
नदियां सिंचाई के काम आती हैं। सींचने के लिये नेपाल में 
इनमें बांध बना लिये जाते हैं। इस जिले में भी कहीं कहीं 
इनके पानी से सिंचाई होने लगी है । 

तूरा एक छोटी नदी है। यह रामगढ़ बन में होती हुई 
दक्षिण की ओर बहती है। मंम्का गांव के पास गराया गौरा 
में मिल जाती है। गोरा में रामगढ़ ओर नरही ताल की बाढ़ 
का पानी आता है । कुछ दूर तक यह राप्ती की समानान्तर 
बहती है। सिमरोना नाला के मार्ग से राप्ती की बाढ़ का 
पानी गौरा में पहुँच जाता है। अधिक दक्षिण में गौरा में 
फरेंद नदी मिलती है । फरेंद के पड़ास में जंगली जामुन बहुत 
हैं । इसी से इसका यह नाम पड़ा। इसका मार्ग बड़ा ठेढ़ा है। 
समोगर के पास यह राफप्ती में मिल जाती है। निचले मार्ग 
में इसे प्रायः कटना नाम से पुकारते हैं। मदनपुर के पास 
इसमें मकना नदी मिलती है। अभी और तरोना नदियां राप्ती 
के दाहिने किनारे पर मिलती हैँ। अमी नदी बस्ती जिले के 
रसूलपुर, परगने से निकलती है। ४४ मील बहने के बाद 
रामपुर के पास यह गोरखपुर जिले में प्रवेश करती है। 

दक्षिण-पूर्व की ओर बहती हुई सोहगौरा के पास यह राष्ती 
में मिल जाती है । यह मन्द वाहिनी छोटी नदी है। केवल 
वर्षा ऋतु में यह उमड़कर अमियर ताल भर देती' है। बाढ़ 
में बहुत सी भूमि डूब जाती है। बांगर के कुछ भाग द्वीप के 
रूप में बच जाते हैं। एक द्वीप कलेसर से नेबास तक ओर 
दूसरा हर्दिया से मलौन तक आजमगढ़ सड़क के दोनों ओर 
बन जाता है । राप्ती का कछार बाढ़ में प्रतिषष डूब जाता है । 
बांगर को बचाने के लिये बांध बना दिये गये हैं। प्रबल बाढ़ 
में बांध भी टूट जाते हैं।एक बांध १६ मील लम्बा है ओर 
पीपों के पुल से कुइन बाज़ार तक राष्ती के पूर्वी किनारे पर 
चला गया है | यह बांध तीन फुट तक ऊंचा ओर ४ फुट चोड़ा 
है | लद्दसारीं नाले के पास यह ३० फुट ऊंचो है। 

तरैना नदी उनौला परगने के दक्षिण में निकलती है ओर 
धुरिया पार द्दोकर दक्षिण-पूव की ओर बहती है। भेड़ी ताल में 
पहुँचकर यह इसके पूर्वी सिरे से फिर निकलती है । पूर्व की 
ओर बहकर यहद्द्‌ राप्ती में मिल जाती है | गरमी की ऋतु में 
इसमें प्रबल बाढ़ आती है। १८७१ की वाढ़ में इसने आज्म- 
गढ़ को जाने वाली सड़क का पुल तोड़ दिया | इस नदी में नाव 
चलाने के लिये वष भर पानी नहीं रहता है । लेकिन सिंचाई के 
लिये यह बड़ी उपयोगी है । 

घाघरा को सरयू ओर देहदवा भी कहते हैं| इसमें चोका या 
सारदा और कोरियाला का पानी आता है । दोनों नदियां बारा- 
बंकी जिले के बहराम घाट के पास मिल जाती हैं। चोका और 
सारदा दोनों दी हिमालय के हिमागारों से निकलती हैं | सारदा 

अल्मोड़ा से ओर चौका नैपाल से आती है । घाघरा भारतवष 
की विशाल नदियों में से एक है। इसकी तली चोड़ी ओर 
रेतीली है।इस रेतीली पेटी में घाघरा अपना मार्ग बदलती 
रहती है | घाघरा की गहरी धारा जिले की सीमा बनाती है । 
इसके दूसरी ओर आजमगढ़ ओर बलिया के जिले हैं | बलिया 
के सामने वाला किनारा तुरतीपुर के पड़ोस में कड़ा ओर कंक- 
रीला है। लेकिन आजमगढ़ जिले के समीप रेतीली तली को 
काटकर घाघरा प्रायः प्रतिषष अपना माग बदल देती है। 
इससे गोरखपुर और आजमगढ़ जिलों के क्षेत्रफल में भी परि- 
बतन होता रहता है | मकदीप के पास घाघरा गोरखपुर जिले 
को प्रथमबार छूती हे | गोला, बढ़लगंज, राजपुर ओर भागलपुर 
के पास बहती हुई पूर्व में यह सारन जिले में पहुँचती हे । 
रेलवे के खुल जाने से नावों का व्यापार नष्ट हो गया । इसी से 
नगरों का भी हास हो गया। लेकिन इस नदी के समीप बसे 
हुये बरहज नगर. में रेल के आजाने से इसकी उत्तरोत्तर उन्नति 
होती गई । घाघरा के निकारे ऊंचे ओर सपाट हैं। फिर भी 
भयानक बाढ़ में यह नदी उमड़कर अपने पड़ोस की भूमि को 
डुबा देती हे। बाढ़ के बाद स्थान स्थान पर इसकी धारा के 
बीच में ढीप निकल आते हैं। बायाँ किनारा रेतीला है । अतः 
इस ओर बाढ़ दूर तक पहुँचती हे । भागलपुर के पास तुर्तीपुर 
में घाघरा के ऊपर रेल का पुल बना है । कई स्थानों पर घाघरा 
को पार करने के लिये (नाव के ) घाट हैँ। श्राजमगढ़ को 
जानेवाली प्रान्तीय सड़क के मार्ग का घाट अधिक प्रसिद्ध है । 

गोरखपुर जिले में भागलपुर ओर आजमगढ़ जिले में दोहरी 
घाट है। राप्ती और छोटी गंडक के अतिरिक्त कुबना या 
कुआनों नदी इस जिले में घाघरा में मिलती हे । कुबना बहरा- 
इच जिले से निकल कर गोंडा श्रौर बस्ती जिलों को पार करती 
हुई कुछ दूर तक वस्ती ओर गोरखपुर जिलों के बीच में सीमा 
बनाती है। धुरिया पार परगने को पार करके शाहपुर के पास 
वह धाघरा में मिल जाती है। यहां इसकी तली गहरी और 
रेतीली है । कभी कभी घाघरा की बाढ़ का पानी इसमें आ 
जाता है। 

गोरखपुर में ऐसी भीलों की संख्या बहुत हे जिनमें 
साल भर पानी रहता हे । अधिकतर भीलें नदियों के छोड़े हुये 
पुराने मार्ग में स्थित हे । सिरों पर कांप के भर जाने से लम्बी 
अद्ध चन्द्राकार कीलें बन गई! | इनके अतिरिक्त कुछ क्षणिक 
भील ओर दलदल हैं जो वर्षा ऋतु में पानी से भर जाते हैं 
ओर शेष ऋतुओं में सूख जाते हैं। गोरखपुर शहर के पास 
कसिया को जानेवाली सड़क के दक्षिण में रामगढ़ ताल है । 
यह गोरों के कब्रिस्तान से लोहे के पुल तक चला गया है । 
पहले इसमें नरकुल बहुत होते थे | इनसे मल्लेरिया फैलता था। 
इसलिये म्यूनिसिपेलिटी ने इन्हें कटवाऋर एक मार्ग से ताल के 
पानी को राप्ती में पहुँचाने का प्रयत्न किय ॥ पर इसका फल उल्टा 
हुआ । वर्षो ऋतु में राप्ती की प्रबल बाढ़ का जल ताल में 
आने लगा । अत: बांध बनाकर लहसारी के पास नाले का मुह 
बन्दुकर रिया गया। रामगढ़ ताल में मछलियां बहुत हैं। जिले 
के पास वाले मल्लाह मछलियां पकड़ा करते हैं । 

कुछ मील दक्षिण-पव की ओर राप्ती के कछार में अधिक 
छोटा नरहे ताल है । गर्रों नदी इसे रामगढ़ ताल से मिल्लाती 
है । ग्रीष्म ऋतु में इसका अधिकतर भाग सूख जाता है | उस 
समय गाय भंस इसकी घास चरा करती हैं । 

डोमिनगढ़ ओर कमेनी भीलें गोरखपुर शहर के पश्चिम में 
स्थित हैं।राप्ती में मिलने से पूव राहिन नदी ने अपनी बाढ़ 
से इन भीलों को बनाया है । इन दोनों के बीच में कुछ ऊंची 
भूमि हे। लेकिन वर्षा की प्रबल बाढ़ में दोनो मिलकर एक हो 
जाते हैं। रेलवे के बांध से उत्तर की ओर सात मील तक पानी 
फेल जाता है। वर्षा के अन्त में अधिकांश पानी रा्री में बह 
जाता है ओर ताल छोटे रह जाते हैं । 

इसी प्रकार की छोटी छोटी भीलें राप्ती के दाहिने किनारे 
पर स्थित हैं। गोरखपुर शहरसे ६ मील दक्षिण की ओर आजम- 
गढ़ को जाने वाली सड़क के पास ही नन्दोर ताल स्थित है। यह 
ढाई मील लम्बा ओर आध मील चोड़ा है । इसका जल बड़ा 
निर्मल हे | इसमें मछलियां बहुत हैं | वर्षा ऋतु में इसका जल 
बहुत बढ़ जाता हे | लेकिन इसमें वष भर पानी बना रद्दता है | 
इससे कुछ मील दक्षिण की ओर अमियर ताल है । यह अमी 
नदी की बाढ़ के जल से बना है। यह कई मील लम्बी घाटी को 
घेरे हुये हैं। इसके पूव में बिजरा ताल है । वर्षा के अन्त में 
इसमें रबी की बढ़िया फसल होती है । 


चिल्लू पार परगने में घाघरा ओर राष्ती नदियों के बीच में 
भेंडी ताल है । यह तरेना नदी की बाढ़ से बना है जो इस ताल 

में होकर जाती है । वर्षा ऋतु में यह पांच मील लम्बा हो जाता 
है। ग्रीष्म ऋतु में सूख कर यह बहुत छोटा रह जाता है । कांप 
के भर जाने से इसका विस्तार लगातार कम होता जा रहा है । 
इसके पूर्वी सिरे से बचा हुआ पानी राप्ती नदी में पहुँचता है । 
कभी कभी प्रबल बाढ़ में यह अपने समीप के प्रदेश को धाघरा 
के किनारे तक डुबा देती है | इसमें मछलियां बहुत हैं। इसके 
घोंघे चूना बनाने के लिये इकट्ठ किये जाते हैं । 

चिलुआ ताल हवेली परगने की चिलुआ नदी के फेलने से 
बना है। यह बहुत लम्बा और तंग है । मनीराम के पास यह 
सिकुड़ कर नदी का रूप धारण कर लेता है| इसका जल रोहिन 
में मिल जाता है। पहले इसके संक्चित भाग में पक्का पुल 
बना था | प्रबत्ञ बाढ़ ने पुल तोड़ डाला इन्हीं महराबों के ऊपर 
रेल का पुल बनाया गया | 

पुल के पश्चिम में इसे महेश्वर ताल नाम से पुकारते हैं । 
इसके बीच में एक छोटा द्वीप हे। कहते हैं पुराने समय में 
यहां एक राजा का महल बना हुआ था । यहां मछलियां बहुत 
हैं । इसके पड़ोस में मल्‍लाह बहुत रहते हैं | रोहिन के पश्चिम 
में रोहिन ओर राप्तो के द्वाब में कई छोटे छोटे ताल हूँ । 

पूर्वी भाग में रामाभर ताल प्रधान है | यह कसिया से देउ- 
रिया को जाने वाली पक्की सड़क के पश्चिम में स्थित है । वर्षो 
काल में यह एक मील लम्बा ओर चोथाई मील चोड़ा दो जाता 
है। भीष्म ऋतु में सूख कर यह आधा रह जाता है । इसमें 
मछलियां बहुत हैं । इसके पानी से सिंचाई भी होती है । इस 
भाग के दूसरे ताल अधिक छोटे हैं । 

बन को छोड़कर गोरखपुर जिले की २४ फोसदी ( एक 
चोथाई ) भूमि जलमग्न, उसर अथवा अन्य कारण से खेती के 
काम नहीं आती हे। इसमें कुछ भूमि एक दम पानी से घिरी 
है। कुछ भूमि में रेल, सड़क ओर घर बने हैं। बहुत ही थोड़ी 
भूमि उज़ाड़ है जहां खंती नहीं हो सकती है। कुछ भूमि में 
बाग ओर चरागाह हैं। गोरखपुर जिले का बन बड़ा उपयोगी 
है | पहले बन अधिक भूमि घेरे हुये था खेती के बढ़ने से बन 
का क्षेत्रफल घट गया है। १८३० ईरवी से नाम मात्र का लगान 
लेकर बन का पट्टा दिया जाने लगा। इससे कछ हद्वी समय में 
बहुत सा बन साफ कर लिया गया। १८५० में यह प्रथा बन्द 
कर दी गई ओर बन सरकारी रक्षित बन घोषित कर दिया 
गया। जब्ती की भूमि भी इसमें मिला दी गई। इसी से जिले 
में अलग अलग टुकड़ों में बिखरा हुआ बन प्रदेश पाया 
जाता है । इस जिले में समस्त बन १७३ वग मील है । 
यह १४ भागों में बंटा हुआ हे। इस प्रदेश की भूमि बलुई 
दुमट है । इस पर सड़ी हुई बनरपति की पतली तह बिछी 
हुई हैं | दलदलों में चिकनी मिट्टी हे । कहीं कद्दीं कंकड़ हे । 
कहीं एकदम बालू है। दोमाखंड बन का वर्षा जल बहकर 
बड़ी गंडक में जाता है। उत्तरी और मध्यवर्ती भाग में रोहिन 
ओर पियास का प्रवाह प्रदेश है। नदियों के पड़ोस में प्रायः 
दुलदल है| वर्षा ऋतु में नदियों के पास वाले बन प्रदेश पानी 
में डूब जाते हैं। इनमें जंगली जामुन ओर घास है। बन का 
सबसे अधिक मूल्यवान पेड़ साल है। यद्ट निचली भूमि में 

१० से लेकर ४० फुट की ऊंचाई तक उगता है। जिले का 
१०३ बर्ग मील बन साल के ब्ृक्षों से घिरा है। अधिक बड़े 
पेड़ कम हैं। जहां वर्षा जल ठीक ठीक नहीं बह पाता है वहां 
साल के पेड़ नहीं होते हैं। अधिक कड़ी चिकनी मिद्ठी में भी 
सात नहीं होता है | घास वाले भागों में असेना के पेड़ होते 
हैं। नदियों के समीप जंगली जामुन के अतिरिक्त हलदू और 
खेर के वृक्ष भी होते हैं | गंडक से दूसरे सिरे पर डोमाखंड में 
६०० एकड़ भूमि में केवल खेर (कत्था ) के ही पेड़ हैं। बन 
में महुआ, शीशम सेमल ओर आंवला के भी पेड़ पाये जाते 
हैं। सरकारी बन के अतिरिक्त महराजगंज और पडरोना तहद- 
सील में कुछ बन अलग अलग व्यक्तियों के हाथ में भी हे । 
इसमें भी साल ओर दूसरे उपयोगी बृक्ष पाये जाते हैं। पहले 
बन में जंगली पशु बहुत थे | चीता गंडक के समीप वाले बन 
ओर डोमाखंड में पाया जाता है । कुछ भागों में तेंदुश्रा बहुत 
हैं। भेड़िया कम हैं। भालू भी मिलते हैं। घाघरा के पड़ोस 
वाले दियरा ( जद्भल ' में जड़ली सुअर, चीतल और नील 
गाय बहुत हैं । नदियों में घड़ियाल पाये जाते हैं । 

पश्चिमी जिलों की अपेक्षा गोरखपुर जिले की जलवायु 
अधिक समशीतोष्ण है। बन और पव॑त पास होने से 
यहां ग्रीष्म ऋतु में गरमी अधिक विकराल नहीं होने पाती 
है। परम तापक्रम छाया में १०४५ अंश से अधिक ऊंचा नहीं 
नहीं होता है । ११० अंश तक कभी नहीं पहुँचा है। प्रायः 
१०० अंश रहता है। भीष्म के आरम्भ में पबत की ओर 
से तुफान आ जाया करते हैं। यहां लू भी दो तीन सप्राह से 
अधिक नहीं चलती हे | धूल भरी आंधी भी बहुत कम आती 
है | हवायें प्रायः सभी ऋतुओं में पूत क्री ओर से आती हैं। 
शीतकाल बड़ा मनोहर होता है । लेकिन दिसम्बर या जनवरी 
का तापक्रम ५० अंश से कम नहीं होने पाता है। वर्षा ऋतु 
में तराई के पास वाली महाराजगंज और पडरौना तहसीलों 
में मलेरिया बहुत फेलता है । 

गोरखपुर जिले में पबतोय प्रदेश को छोड़ कर मैदान के 
ज़िले में सबसे अधिक वषों होती है। औसत से यहां ४२ इंच 
से अधिक बर्षा होती है । उत्तर के बन प्रदेश में सबसे अधिक 
वर्षो होती है | महराजगंज में प्रायः ६० इंच वर्षो होती है। 
देउरिया में ४६ इंच बरषो होती हे । किसी किसी वर्ष ( १८९९ ) 
में जिले में ओसत से ७३ इंच वर्षा हुई है। उस वर्ष महा- 
राजगंज में ८२ इंच वर्षा हुई। किसी वर्ष यहां ४० इंच से 
कम वर्षा हुई । 


गोरखपुर-दशन 
. कृषि 


खेती के लिये यहां प्राय. सभी प्राकृतिक सुविधायें हैं । 
फिर भी इस जिले में कृषि अधिक उन्नत दशा में नहीं 
है। यहां की भूमि बड़ी उपजाऊ है। ऊसर भूमिका ग्रायः 
अभाव हे। प्रचुर वर्षा होने से सिंचाई की अधिक आवश्यकता 
नहीं पड़ती हे। पर सिंचाई की पूरी सुविधा है। कुओं में 
४ गज़ की गहराई पर पानी निकल आता है। भीलों, तालाबों 
ओर नदियों से भी सिंचाई होती है। फिर भी ज़िले के बड़े 
भाग ( जैसे कछार ) में केवल एक फसल उगाई जाती है। 
बाढ़ आने पर इस फसल का भी निश्चय नहीं रहता है। उत्तर 
ओर पूर्व में भी दूसरी फसल उगाने का विशेष प्रयत्न नहीं किया 
गया । केवल उपजाऊ भाट ( पडरोना तहसील ओर देडउरिया 
के कुछ भाग में भाट भूमि हे) प्रदेश में दो फसलें होती हैं। 
दूसरी फसल रबी की होती हे। बन को छोड़कर जिले की 
७५ फीसदी भूमि में खेती होती है। नदियों के समीप नीचा 
कछार है । इनसे आगे ऊपर ऊंचा बांगर है । बांगर में बलुआ 
( भूड़ ) मिट्टी हे। कहीं कहीं मटियार, चिकनी मिट्टी है। 
अधिकतर भाग में दोरस या दुमट मिट्टी पाई जाती है। नेपाल 
की सीमा के पास तराई हे । यह बांगर का ही अंग हे । यहां 
अधिकतर चिकनी मिद्दी पाई जाती है। तराई की औसत 
चौड़ाई १० मील है । इसमें कुला ( छोटी नहरों ) से सिंचाई 
होती है जो छोटी नदियों से बांध बनाऋर निकाली गई हैं । 
यहां पानी की अधिकता होने से धान बहुत द्वोधा है । रबी की 
फसल कम द्वोती है | कुछ अलसी अवश्य होती है । 

बांगर के उत्तरी भाग में प्रचुर वर्षा होने से धान बहुत 
होता है। शीघ्र उगने वाले धान ऊंची भूमि में ओर देर से 
तैयार होने वाले धान नीची भूमि में उगाये जाते हैं । उत्तरी 
बांगर ओर तराई में कोई रपष्ट विभाजक सीमा नहीं हे। 
बगर के दक्षिणी भाग में चना, जो, गेहूँ आदि रबी की फसल 
प्रधान है | बलुई भूमि में अच्छी फसलें नहीं होती हे । राप्ती 
झोर रोहिन के दोनों किनारों पर बलुआ भूमि है। यहां घान 
मकई, ईख ओर अरहर को छोड़कर खरीफ की अन्य फसलें 
अच्छी नहीं होती हैं | लेकिन यहां रबी की फसल अच्छी 
होती हे । 


भाट प्रदेश के उत्तरी भाग में भी प्रधान फसल धान है। 
हलकी धूसी मिट्टी में पूर्वी सीमा के पास मकई ओर ज्वार 
बाजरा होता है | बड़ी गंडक के धाब कछारी कांप में कछार 
की अपेक्षा बाढ़ से कम हानि होती है। धाब में धान ओर 
ईख की खेती होती है । भाट में रबी की फसल श्रधिक अच्छी 
नहीं होती है । इस जिले में रबी की अपेक्षा खरीफ की फसल 
अधिक महत्व की हे | जिले की एक तिहाई भूमि इतनी अच्छी 
( दो फसली ) है कि इसमें वष में दो फसलें होती हैं। खरीफ 
की फसल में सब कहीं प्रधान स्थान धान का है। भदई' घान 
भादों महीने में ओर अगहनी अगहन महीने में तैयार होता 
है। अगहनी धान अधिक भूल्यवान होता है। इसे उगाने में 
अधिक परिश्रम करना पड़ता है। कोदों निधन लोगों का प्रधान 
भोजन है । यह जिले के सभी भागों में उगाया जाता है। 

खरीफ की फसल की पन्‍न्द्रह फीसदी भूमि में कोदों उगाया 
जाता है। मकई की खती बढ़ रही है। खरीफ की लगभग 
८ फीसदी भूमि में मकई उथाई जाती है। ईख ज़िले की 
मूल्यवान फसल है। लगभग ७ फीसदी भूमि में ईख द्ोती 
है। अरहर भी महत्व की फसल है। अ्रकेली अरहर केबल 
४ फीसदी भूमि में उगाई जाती है। यह प्राय: ज्वार कोदों 
ओर तिल के साथ मिलाकर बोई जाती है। पहले इस जिले 
में नील बहुत होता था। कृत्रिम सस्ते नील ने इसकी खेती को 
कम दिया है। कुछ भूमि में मछुआ, ज्वार और बाजरा की 
फसलें द्वोती हैँ | रबी को फसल में गेहूँ सब से अधिक मूल्य- 
वान है । रबी की फसल की १२ फीसदी भूमि में गेहूँ उगाया 
जाता है। कुछ गेहूँ जो के साथ मिलाकर बोया जाता है। इसे 
गोह-जई कहते हैं। १४ फीसदी भूमि में जो बोया जाता है। 
 पडरौना और देउरिया तहसीलों में इससे भी अधिक गेहूँ 
होता है । जो के बाद दूसरा स्थान मटर का है। ८ फीसदो भूमि 
में चना बोया जाता है कुछ चना गेहूँ ओर जो के साथ मित्ना- 
कर बोया जाता है । जिले के उत्तरी भाग में तोर, सरसों आदि 
तिलहन बहुत होते हैं। कुछ भाग में पोस्ता बोया जाता है। 
इससे अफीम निकलती है जो गाज़ीपुर के सरकारी कारखाने 
को भेज दी जाती है। मसूर आदि कुछ श्रन्य फसलें बहुत 
थोड़ी मात्रा में होती हैं । 

गोरखपुर कारबारी जिला नहीं है। फेजाबाद ओर 
आज़मगढ़ की भांति यहां बढ़िया कपड़ा नहीं बुना जाता 
है। जुलाहे कुछ मोटा कपड़ा गाढ़ा बुनते हैँ। टाट भी बुना 
जाता है। गोरखपुर शहर में सूत ओर ऊन को मिलाकर धुस्सा 
बुना जाता है | कुछ ठठेरे पीतल के बतंन बनाते हैं। पडरोना 
में फूल के बतन अच्छे बनते हैं | मिट्टी के साधारण बतेन भी 
बनाये जाते हैं। कुछ स्थानों में टोकरियां बनाई जाती है । 
सांभर, नील गाय आदि की खाल को साल की छाल से कमाने 
का काम होता है। इस पर रेशम की कढ़ाई होती है। 
काढ़ने से पहले यह मखमल के समान मुलायम कर लिया 
जाता है । देउरिया तहसील के लार गांव में साबुन बनाने 
का काम होता हे । यह खारी मिट्टी से बनाया जाता है। 
प्रति वर्ष यहां २००० मन से अधिक साबुन बनता है और 
नेपाल को भेज दिया जाता है। जिले के कई नगरों में 
गुड़ ओर शक्कर बनाने का काम होता है। यहां से ६ लाख 
मन गुड़ ओर चीनी बाहर भेजो जाती है। गोरखपुर जिले 
में नेपाल से प्रतिवर्ष प्रायः र लाख मन चावल आता है। 
तिलहन, घी और चमड़ा भी आता है। कुछ तांबा भी आ 
जाता है। यहां से विल्लायती कपड़ा, नमक, चीनी आदि नेपाल 
को जाता है| 

जन-संख्या 


गोरखपुर जिले की जन-पछंख्या लगभग ३० लाख 
है। केवल पांच फीसदी मनुष्य करखब्रों में रहते हैं। शेष 
छोटे छोटे गांवों में रहते हैं। जिन नगरों की जन-संख्या 
४००० से अ्रधिक है. वे केवल बारह हैं। गोरखपुर, बरहज़, 
पडरोना, सलेम7र-मर्मोली, बढ़लगंज. बांसगांव, पेना ओर 
बसगवां प्रधान हैँ । इस जिले में प्रायः ५० फीसदी हिन्दू और 
१० फीसदी मुसलमान हैं| अन्य धमोवलम्बियों की संख्या 
कुछ ही सो है | हिन्दुओं में सब से अधिक संख्या चमारों की 
है | इनके पश्चात्‌ अह्दीर ब्राह्मण, कुरमी, कोरी, राजपूत, केव्ट 
( मल्लाह ) कहार, बनिया, कुम्हार आदि हैं। कुछ मगहियां 
डोम लोगों में ( सम्भवतः निधनता के कारण ) अधिकतर 
चोरी करने का स्वभाव पड़ गया था। 

 थारू लोगों की संख्या प्रायः $ हज़ार है। यह अधिकतर 

विनायकपुर और तिलपुर परगनों में रहते हैं । यह कमायू' की 
तराई में रहने बाले थारू लोगों के समान हैं । यहां बड़े नियम 
से रहते हैं| इन्हें मलेरिया के प्रदेश में भी ज्वर नहीं सताता 
है | यह तराई के प्रदेश में धान उगाते हैं ओर बड़े परिश्रम 
से खेती करते हैं। यह अधिकतर जंगल में रहते हैं और 
दूसरे लोगों से कम मिलते हें। यह यज्ञोपवीत ( जनेऊ ) 
पहनते हैं ओर अपने को राजपूत बतलाते हैं। इनके अतिरिक्त 
यहां कुछ मूल निवासी रहते हैं । 

मुसलमान पडरोना ओर महराजगंज तहसीलों में अधिक 
रहते हैं। अधिकतर जुलाहे हैँ कुछ शेख ओर पठान हैं । 

हाल में कुछ लोग ईसाई भी हो गये हैं । 

गोरखपुर जिले में कसिया, सोहनाग आदि कई 
प्राचीन स्थान है। फिर भी इसके प्राचीन इतिहास का 
ठीक ठीक पता नहीं चलता है। यह निस्सन्देह कौशल 
राज्य का अंग था । राप्ती और घाघरा के संगम के पास श्री 
रामचन्द्र जी ने विश्वामित्र जी से विद्या प्राप्त की थी। उसके 
वंशज कौशिकों को घाघरा के उत्तर की भूमि दान में दी थी। 
श्रयोध्या के नष्ट हो जाने पर वहां के राजा ने रुद्रपुर में राज- 
घानी बसाने का प्रयह्ञन किया था। चेरू, भार और थारू लोगों 
ने उसे नष्ट कर दिया। चाहे कसिया प्राचीन कुशी नगर था 
अथवा वेध द्वीप था इस नगर का भगवान बुद्ध के जीवन से 
घनिष्ट सम्बन्ध है। ईसा से पूर्व तीसरी शताब्दों में यहां 
अशोक का साम्राउय था । मौय साम्राज्य के नष्ट हो जाने पर 
ईसा से १८४ वर्ष पूष सुंबा वंश राज्य करने लगा। इस वंश के 
नष्ट हो जाने पर सो व्ष तक यहां अराजकता छाई रंही। 
लिच्छावी बंश के राजाओं ने गोरखपुर ज़िले में शासन किया । 
चोथी शताब्दी के आरम्भ में चन्द्रगुप्त ने इनसे छीन कर इसे 
ग॒प्त साम्राज्य में मिला लिया। कहांव के शिलालेख से प्रगट 
होता है कि ४६० ईस्वी में यहां स्कन्द गुप्त का शासन घधा। 
चीनी यात्री फाहियान ( ४८४ ई० में ) ओर ह्ानसांग 
( ६३५ ई० में ' कसिया में आये थे। इन दोनों के समय में 
जिले का बहुत सा भाग बन हो गया था। मठ और स्तूप 
खेंडहर बन गये थे । यहां कोई बड़े नगर न थे। भागलपुर के 
दसवीं शताब्दी के स्तम्भ के शिलालेख में एक सूयबंशी राजा 
का उल्लेख है जो अयोध्या के राजवंश का द्वी था। ममौली फे 

पास ग्यारहवीं शताब्दी का एक काला पत्थर मिला। इसमें 
संस्कृत में लिखा है कि कुलाचूड़ि वंश के राजा यहां आठ 
पीढ़ियों से शासन करते थे। यह मध्यप्रान्त के चेदि और रत्नपुर 
से आये थे । बलिया जिले में हल्दी के हयोवंशी राजाइन्हीं के 
बंशज हैं । 


आरम्भ में मुसलमानों ने गोरखपुर जिले को बिहार में सम्मि- 
लित किया था अथवा अ्रवध में मिजल्ला रक्खा था इसका ठीक 
ठोक पता नहीं चलना हे | कुछ भी हो दिल्‍ली के मुसलमानों 
का राज्य यहां नाम मात्र का था। घाघरा को पार करके गोरख- 
पुर के दुगेम बन में मुसलमानों की सेनायें बहुत कम आई । 
११९३ ईस्बी में कुतुब॒द्दीन ऐबक ने अवध ओर बिहार को 
जीत लिया तो इस ज़िले पर मुलसमानी विजय का बहुत कम 
प्रभाव पड़ा । १२०० में वस्तियार खिलजी ने विहार पर अधि- 
कार कर लिया। १२२५ में अल्तमश ने विहार जीता । १२२६ में 
उसके बड़े बेटे नसःरुद्दीन ने अवध के भागों को हराया। 
तेकिन इन घटनाओं का गोरखपुर जिले पर कोई विशेष प्रभाव 
न पड़ा। आक्रमणकारी सुगम मार्गों का अनुसरण करते थे। 
गंगा को पार करके बहुत दूर भीतर की ओर वे नहीं जाते थे । 
बंगाल में मुसलमानों का राज्य जम जाने पर भी गोरखपुर 
जिले में राजपू्तों की शक्ति बढ़ती रही । जब दिल्ली के सुल्तान 
उत्तरी मार्ग से बंगाल को जाते थे तो वे अयोध्या से नाव पर 
पूषे की ओर जाया करते थे। गयासुद्दीन तुगलक ओर फीरोज् 
इसी मार्ग से गये थे । १३५३ ई० में फीरोज़ गोरखपुर के पास 
ठदरा था। उसने समीप के सरदारों को इकट्ठा करके द्रबार 

किया था | उदयसिंह मुकद्दम ने फीरोज को दो हाथी भेंट किये । 
गोरखपुर राय ने कई वर्षो का शेष लगान दिया। जौनपुर के 
शर्की सुल्तान गोरखपुर पर अपना प्रभुत्व न जमा सके । उन्होंने 
राजपूर्तों से बराबरी का मित्र भाव दिखलाया। जौनपुर के 
पतन के बाद अफगानों का यहां कोई विशेष प्रभाव न रहा। 
शेरशाह ने केवल कभी कभी यहां के राजपूता से कर वसूल 
किया । 

बारहवीं सदी से अकबर के समय तक गोरखपुर जिले का 
इतिहास राजपूतों के भिन्न-भिन्न वंशों का इतिहास है । बिसेन 
पुराने निवासी थे | राठोर राजपूत गोरखपुर के पास बस गये । 
कहते हैं मान सरोवर ओर कोलाश ताल इन्हीं ने बनवाये थे। 
डोमकार लोगों ने डोम ओर भार वंशों का दमन किया । इनकी 
राजधानी डोमिनगढ़ थी । डोमिनगढ़ रोहिन नदी के बीच में 
एक द्वीप पर बसा था। इसी समय दक्षिण पूव की ओर से 
भुइंहार आये और हरपुर में बस गये। इनके बाद कोशिक 
छोर सरनेत आये। चोदहवीं शताव्दी में मुकुन्दर्सिह नामी 
एक चौहान ने बुटवल राजवंश की नींव डाली | उन्होंने थारू 
लोगों की लड़कियों से ब्याह किया। बंसो के सरनेतों से उनकी 
बराबर लड़ाई होती रही। उनके ओर सतासी के बीच में 
बन की पेटी थी । सतासी राज्य को लाहोर से आये हुये चन्द्र- 
सेन नाम के एक सरनेत राजपूत ने कुबना के किनारे बसाया 
था । पूर्व की ओर पड़ौना का राज्य था। पड़ोना का कुरमी राज- 
बंश कड़ा ( इलाहाबाद ) से १६५० ई० में आये हुये भोपाल 
राय ने स्थापित किया था। उसने ममभतली के राजा के यहां 

नौकरी कर ली थी । उसे वंसी चिरगोरा टप्पा में पांच गांव 
मिल गये थे। भोपालराय ने इन गांवों में खेती आरम्भ कर 
दी । उसके वंशजों ने जागीर बढ़ाने का कोई अवसर न छोड़ा । 
नाथूराय ने चन्देलों से कई गांव ले लिये। १६८१ में वह 
ओरंगज़ब के दरबार में उपस्थित हुआ। वहां उसे पडरोना 
तहसील में ३३ गांव ओर दिये गये। ममोली के राजा ने 
इस राज्य को दृढ़ करने में सहायता दी। राय ईश्वरी प्रताप 
राय ने १,१९,-०० रुपये में पडरोना तहसील में जंगल मोल 
लिया | इससे उसे इतना लाभ हुआ कि उसने अपना सब कर्ज 
चुका दिया | गदर में आधा राज्य ज़ब्त कर लिया गया। शेष 
आधा राज्य किसी प्रकार बना रहा। इस समय इस राज्य में 
. ३६४ गांव हैं जिनकी मालगुजारी ८६३६४ रुपये हैं। इस 
राज्य के कुछ गांव बलिया आज़मगढ़ ओर चम्पारन ज़िलों 
में स्थित हैं। ) 

अकबर के समय में ( १९५५९ में ) मुगल सेनाओं ने अवध 
और जोनपुर फिर से जीत लिया। अकबर ने राजपूत सरदारों 
को मिलाया और अफ़गानों को दबाया । टोडरमल ओर दूसरे 
मुगल सेनापति विद्रोह को दबाने के लिये यद्धां आये। पहले 
धुरिया पार के राजा ने मुगलों का प्रभुत्व स्वीकार कर लिया। 
कुछ विरोध के बाद मभझयोली के राजा ने भी मुगलों का प्रभुत्व 
स्वीकार कर लिया | सतासी का राजा लड़ा । पर अन्त में राज्य 
छोड़कर उसे भागना पड़ा। गोरखपुर शहर में मुगल सेना 
रहने लगी । फिर भी राजपूतों ओर अफगानों का कुछ समय 
तक विद्रोह होता रहा।। अकबर के समय में अवध प्रान्त के 

अन्तगत गोरखपुर में पांच सरकार शामिल थी। १६२२ में 
गोरखपुर के मुगल सेनापति ने कुछ अत्याचार किया। इसका 
फल यह हुआ कि सतासी ओर बसी के राजाओं ने एक साथ 
गोरखपुर ओर मघार पर चढ़ाई की । उन्होंने मुगलों को गोरख- 
पुर से भगा दिया। राजपूत फिर एक बार स्वाधीन हो गये। 
उन्होंने दिल्‍ली को कर भेजना बन्द कर दिया। अरंगज़ेब के 
समय में १७०० ई० में राजपू्तों के दबाने के लिये अयोध्या 
से एक बड़ी मुगल सेना भेजी गई । गोरखपुर के चकलेदार ने 
बसी के राजा को मघार से भगा दिया। फिर मुगल्न सेना ने 
सतासी के राज़ा रुद्रसिंह को गोरखपुर से निकाल दिया। 
मुगल सूबेदार ने बसन्‍्त सिंह के पुराने किले को फिर से बन- 
वाया | उसने गोरखपुर से अयोध्या को सड़क निकाली और ' 
( बस्ती जिले में ) राप्ती के दाहिने किनारे पर खलीलावाद 
नगर बसाया । इसके बाद यहां मुसलमानों का राज्य काफी समय 
तक जम गया । बहादुर शाह गोरखपुर के जंगलों में शिकार के 
लिये आया था। उसने यहां जामा मस्जिद बनवाई। उसके 
सम्मानाथ कुछ समय तक शहर का नाम मुअज़ामाबाद रख 
दिया गया । फिर भी वास्तविक शक्ति राजा के हाथ में बनी 
रही | यहां के राजा भूमि ओर उपाधि वितरण करते थे । 
शाही स्वीकृति को आवश्यकता नहीं समझी जाती थी। 
१७२१ में बड़ा परिवतेन हुआ । इस वर्ष अवध का सूबा सादात 
सां को मिल गया। अवध में द्वी गोरखपुर शामित्ष था। 
उसने यहां के राजाओं को शक्ति कम करने का पूरा प्रयत्न 
किया। दक्षिणी भाग में वह सफल हो गया। लेकिन जिले 

के उत्तरी भाग में उसका अधिकार नाम मात्र का था। १७७२ में 
बुटवल राजवंश के राजा तिलक सेन ने बंजारों की सहायता 
से तिलपुर परगने में विद्रोह का झंडा उठाया। राजा ने जिले 
का बड़ा भाग लूटा ओर छउजाड़ा | फेजाबाद से यहां सेना भेजी 
गई । इसका कोई फल न हुआ। फोज के लोटते ही तिलक 
सेन ने फिर छापा मारना आरम्भ कर दिया। केवल ममौली 
के राजा के राज्य में शान्ति थी । जिले के शेष भागों में अराज- 
कता छा गई । १७२० में एक बड़ी सेना फिर भेजी गई। सेना 
पति कासिम खां ने पहले विद्रोही मुसलमानों को दबाया। 
उसने मुसलमानों के उस किले को गिरवा दिया जो उन्होंने 
डोमिनगढ़ के स्थान पर हाल में बनवाया था। इसके बाद 
वह उत्तर की ओर बढ़ा । उसने तिलक सेन के बेटे को हराकर 
बुटबल पर चढ़ाई की । लड़ाई बीस वर्ष तक चली । इसके 
अन्त में समझौता हो गया। तिलक सेन ने जो भाग जीत लिये 
थे वे बुटवल राज्य में रहे ।| मुसलमान अफसर हटा लिये गये । 
नाम मात्र का लगान नियत किया गया। दक्षिणी भाग में भी 
सेना की सद्दायता से ही कर इकट्ठा किया जा सकता था। 
शुजाउद्दोला के समय तक यही द्वाल रहा। १७६४ में शुजा- 
उहोला बक्सर की लड़ाई में द्वार गया। इसके बाद गोरखपुर 
जिले में कर बसूल करने ओर शान्ति रखने का काम नवाब की 
ओर से मेजर हने को मिला । इसने बढ़ा अत्याचार किया। 
किसानों से इतना अधिक कर वसूल किया गया कि अ्रसहाय 
ओर दीन किसान खेत छोड़कर इधर उधर भागने लगे। जहां 
हरे भरे खेत थे वहां जंगल हो गया। इससे जिले में असनन्‍्तोष 

अर अराजकता भी बढ़ गई । इसी समय बंजारे भी लूट मार 
करने ज्वगे। वे राजाओं को आपस में लड़ाने लगे | जो राजा 
उन्हें अधिक धन देता उसी का वे पक्त लेते थे। वे अपने 
आपको नवाब वज़ीर के गुमाश्ता बताते थे और चकलादार, 
नाज़िम, आमिल आदि की उपाधि धारण कर लेते थे। लेकिन 
उनका एक मात्र उद्ृरय यह था कि कम से कम समय में वे 
अधिक से अधिक धन लूट सकें । अलग अलग एक एक राजा 
इनका सामना करने में असमथ था। यदि सब राजा मिल 
जाते तो वे बंजारों की शक्ति को निससन्देह नष्ट कर डालते | 
पर उनमें गृह कलह फेली हुई थी । १७८८ में सतासी के राजा 
ने बुटबल पर चढ़ाई की। लेकिन उसके वंश वालों ने १७९० में 
में बजारों को बरती ज़िले से निकाल दिया। हने साहब (मेजर 
हने ) ओर वंजारों के अत्याचार से घुरिया पार के कोशिकों 
का बुरा दाल हो गया था। केवल मभ्ोली के राजा की दशा 
अच्छी थी।. उसने सिधघुआ जोहना बंजारों के लिये छोड़ 
दिया था । आगे चलकर पडरोना ओर तमखुई के राज्यों की 
स्थापना में सहायता दी थी। इस प्रकार पडरोना ओर देउरिया 
की दशा पश्चिमी भागों से अधिक अच्छी थी । यहां तालुकेदारों 
ओोर राजाओं के मिल जाने सेन बंजारों की लूट मार थी 
ओर न अबध के नवाबी अफसरों का अत्याचार था । १८०१ की 
सन्धि में गोरखपुर भर दूसरे पड़ोस के प्रदेश अवध के 
नवाब ने ईस्ट इण्डिया कम्पनी को दे दिये। कम्पनी के अक्र- 
सरों ने धीरे धीरे राजाओं को दबा दिया । इसी समय नेपांल 
राज्य ने पहले तराई और फिर तिलपुर ओर विनायकपुर के 


( रे८ 9) 


गोरखपुर-दर्शन 


परगने मिला लिये । १८०५ में गुरुखों ने लगान बसूल करने 
के लिये अपने अ्रफसर वुटबल को भेजे । बुटबल का अभागा 
राजा कम्पनी का कर देने में असमर्थ था। वह केद कर 
लिया । जब वह केद से छूटा तो गुरखा लोग उसे पकड़ कर 
काठमांडू ले गये वहाँ वह मार डाला गया। कम्पिनी ने उसके 
परिवार को पेन्शन देकर उसका राज्य मिला लिया। १८०६ में 
गुरखा लोग फिर लोटे। जिस प्रदेश के सम्बन्ध में झूगढ़ा 
चल रहा था उसका तिहाई भाग उन्होंने अपने राज्य में मिला 
लिया । इस वष सर जाज बालों गुरखों को बस्ती के उत्तर में 
'शिवराज का प्रदेश इस शत पर देने के लिये राज्ली हो गया 
कि बुटवल खाली कर दिया जावे। गुरखों ने बुटबल खाली 
न किया पर वे प्रथा बन्दोबस्त का लगान देने को राजी दो 
गये। इसके बाद लाडे मिंटों आया । गुरखों ने बुटबल को 
पूरी तरह से नेपाल राज्य में मिला लिया। १८१० ओर १८११ 
में बुटबल की सीमा को पार करके गुरखों ने पाली के कुछ 
गांव ले लिये । १८५१२ में लाड मिंटों ने अपना विरोध प्रगट 
किया । गुरखों ने इस प्रदेश पर अपना अधिकार सिद्ध किया। 
इस पर सीमा निधोरित करने के लिये एक कमीशन नियुक्त 
किया गया । कम्पिनी के प्रतिनिधि मेजर ब्रेडशा ने कहा कि 
गुरखों का शिवराज या बुटबल पर कोई अधिकार नहीं 
होना चाहिये। १८१४ में लार्ड मिंटों ने इसी मांग को दुहराया 
ओर सेनिक्र तयारी की । गोरखपुर के कलक्टर को शाज्ञा दी 
गई कि यदि २५ दिन के भीतर कोई उत्तरन मिले तो सेना 
भेजकर उक्त प्रदेश ले ले। कलक्टर ने बिना किसी विरोध 

के सेना भेज कर शिवराज ओर बुटबल पर अधिकार कर 
लिया ओर अप्रेल महीने में चितवा, बुसौरिया और सोरा में 
पुलिस चोकियां स्थापित कर दी। मई महीने में गुरखों ने 
पुलिस चौकियों पर आक्रमण किया और उन्हें छीन लिया। 
पुलिस के सिपाही भागकर बंसीं में पदुँचे। छः महीने चुप 
रहने के बाद पहली नवम्बर को कम्पिनी ने युद्ध घोषित किया। 
कमायू' ओर बिहार की ओर से नेपाल में जो तीन सेना भेजी 
गई उसका इस जिले से सम्बन्ध नहीं है। चौथी सेना गोरख- 
घुर से बढ़ी । इसमें १४ तोयें और ४००० सिपाही थे । इस 
सेना को लेकर जनरल वुड बिना किसी विरोध के १८१४ की 
तीसरी जनवरी को बुटबल पहुँच गया। बुटबल के पास वाले 
दर्रे में गुरवा सेनापति वज्जीर सिंह ने पहले ही किले बन्दी 
कर ली थी । बुटबल राजा के एक ब्राक्षण नोकर ने जंगल में 
अंग्रेज्ी सेना को माग दिखलाया । समीप पहुँचने पर गुरखों ने 
गोली चलाना आरम्भ कर दिया । प्रधान सेना के आजाने पर 
गुरखे पहरेदार पहाड़ियों में चले गये। अंग्रेज़ों के २? सिपाही 
मारे गये । अंग्रेज़ी सेना ने आगे बढ़ने का साहस न किया और 
यहीं से पीछे लोॉट आई । नेपाल से गोरखपुर को आने वाले प्रधान 
मार्ग की देख भाल करने के लिये अंग्रेज़ी सेनापति ने लोटान में 
खाई' खुदजा दी । सेनापति निचलोल को चला गया | उस ओर 
ग़ुरुखे लोग प्रतिदिन अंग्रेज्नी राज्य के गांवों को लूटते और 
जलाते थे । जनवरी, फवरी और माच में सहायता के लिये नई 
सेना लगातार आती रही । फिर भी सेनापति को नेपाल के पबे- 
तीय प्रदेश में घुसने का साहस न हुआ । जिन गांबों को गुरखों 

'ने खाली कर दिया था उनको जलाकर ही उसने सन्तोष कर 
लिया। अंग्रेजी सेनापति गुरखों की सेना को अपनी सेना से 
अधिक प्रबल समभता था। श्रतः वह बचाव करता रहा और 
खुल्लम खुल्ला लड़ाई से बचता रहा । १८१५ के शअ्रप्रेल मास में 
लड़ने के लिये आज्ञा मिली । उसने बुटबल पर कुछ गोला- 
बारी की। फिर वह तराई को नष्ट करके गोरखपुर को लौट 
आया | इसी बीच में गढ़वालियों की सहायता से जनरल 
अआक्टरलोनी ने देहरादून और कमायू' को नेपालियों से जीत 
लिया । पर गुरखे अंग्रेजों की शर्तों' को मानने ओर तराई छोड़ने 
के लिये तैयार नथे। कनल निकल्स बुटबल ओर पल्पा पर 
चढ़ाई करने के लिये गोरखपुग को भेजा गया । सन्धि की वार्ता 
अक्तूबर तक चलती रही । २८ नवम्बर को सिगोली में सम- 
कौता हुआ। १८१६ के फबरी महीने में ऐसा जान पड़ा कि 
गुरखा लोग लड़ाई जारी रखना चाहते हैँ। इस बार जनरल 
आक्टरलोनी ने बिहार के माग से नेपाल में प्रवेश किया। माच 
में सन्धि हो गई | बुटबल को छोड़कर सरजू ओर गंडक के 
बीच की तराई अंग्रज्ों को मिल गई | पर सीमा सीधी रक्‍खी 
: गई यह नेपाल कीं पहाड़ियों के समानान्‍्तर चलती थी । शिव- 
राज और पल्‍पा को छोड़कर यह नेपाल की पहाड़ियों से अलग 
थी। अतः कुछ तराई नेपाल राज्य को मिल गई | इस लड़ाई 
ओर अंग्रेज़ी सेनापतियों की शिथिलता से गोरखपुर जिले में 
अराजकता छा गई। नेपाल युद्ध के अन्त होने पर ही डाकुओं 
का दमन हो सका | 

१८५७ के मई मास में गदर का समाचार पाते ही यहां के 
कलक्टर और जज ने तरह तरह की तेयारी की । जेल ओर 

पुलिस के लिये राजभक्त पहरेदार चुने गये | योरुपीय प्लांटरों 
ओर राजभक्त ज़मींदारों को भी उपयुक्त सूचनायें दी गई । 
फालतू खज़ाना आजमगढ़ भेज दिया गया। मई के अन्त में लूट 
मार बढ़ने लगी । पेना के ज़मींदार घाघरा में चलने वाली नादों 
को लूटने लगे | नरहरपुर के राज्य में बढ़लगंज की पुलिस को 
भगा दिया। उसने सड़क पर काम करने वाले ५० केदियों को 
मुक्त कर दिया और घाट को छीन कर अआज़मगढ़ के भागे में 
बाधा डाल दी । पांच जून को आज़मगढ़ के विद्रोह का समाचार 
आया। केप्टेन स्टील ने अपने सिपाहियों से परेड कराई और 
उनको व्याख्यान दिया । दूसरे दिन इन्हीं सिपाहियों ने आज़म- 
गढ़ जाने से इन्कार कर दिया ओर खज़ाना लूटने कीं इच्छा 
प्रगट की। ७ जून को कुछ कदियों ने भागने का प्रयत्न किया । 
लेकिन रवामिभक्त पहरेदारों ने उन्हें रोक दिया। ८ जून को 
खज़ाना लूटने वाले सिपाहियों को वेनाडे महाशय ने रोक 
दिया। काठमांडू के रेज़ीडेंट मेजर रेम्से ने पलपा से २०० 
सिपाही भेजे जिले में माशलल्‍ला घोषित की गई। फिर भी 
उत्तरी और पश्चिमी भागों में अराजकता छा गई । सतासो 
और नरहपुर के राजा दूसरे भागों के विद्रोहियों से मिलने का 
अयल्न कर रहे थे । १० ओर १५९ जून को गोंडा और दूसरे स्थानों 
से भगाकर आये हुये योरुपीय गोरखपुर पहुँचे | बंसी के राजा 
ने इन गोरों और गोरखपुर की मेमों (गोरी स्लरियों) को आजम- 
गढ़ पहुँचा दिया। यहां से वे गाजीपुर चले गये । ३० जून को 
पल्पा से गुरखा सिपाही आ गये। जुक्ाई भर गोरखपुर में 
कुछ शान्ति रही | शहर के बाहर फिर भी अराजकता छाई हुईं 

थी। २६ जुलाई को सिगोली के विद्रोह का समाचार श्राया । 
कनेल राटन ३००० गुरखा सिपाही लेकर काठमांडू से आा रहा 
था। छुछ विद्रोही सिपाहियों से हथियार रखा लिये गये । शेष 
सिगोली से दक्षिण की ओर सलेमपुर चते शआये। यहां उन्होंने 
अफीम के एजेन्ट का वंगला नष्ट कर दरिया। लेकिन वे खज़ाना 
न पा सके | खजाना गोरखपुर पहुँचा दिया गया। गुरखा सिपाही 
आजमगढ़ ओर फिर वहां से इलाहाबाद भेज दिये गये । गोरख- 
पुर में बिद्रोही प्रबल हो गये । जिले का प्रबन्ध ममौली, सतासी 
बंसी, गोपालपुर और तमखुई के राजाओं को सौंप दिया गया । 
१३ अगस्त को गोरे अफसर गोरखपुर खाली कर के खजाना 
लेकर गुरखों के साथ चल दिये। घाघरा को पार करके २२ 
अगरत को वे आजमगढ़ पहुँच गये । मुहम्मद हसन के नेतृत्व में 
विद्रोहियोंने इनका पीछा किया । आजमगढ़ को सड़क पर घाघरा 
से १० मील उत्तर की ओर गगहा में गुरखा सिपाहियों पर 
आक्रमण किया गया | इसमें २०० विद्रोही मारे गये | इस बीच 
में राजाओं की समिति का राज्य ढीला पड़ गया। मुहम्मद हसन 
ने लौट कर जेल के केदी मुक्त कर दिये। बडे मह्दाशय को अपनी 
जान लेकर गोरखपुर से भागना पड़ा। अभी तक यह राजाशों 
के प्रबन्ध का निरीक्षण करते थे | गोपालपुर के राजा ने बचे हुये 
खजाने को अपने यहां रखने का वचन दिया था । लेकिन बडे 
साहब ने इस प्रस्ताव को स्वीकार नहीं किया। विद्रोहदियों ने 
गोरखपुर की सिविल लाइन में गोरों के बंगले जला डाले। 
'विद्रोहियों नेबर्ड साहब को पकड़ने वालों फे लिये पुरस्कार 
घोषित किया। ख्ेकिन वह किसी प्रकार ८२ मील की यात्रा 

करके बेतिया पहुँच गया। विद्रोहियों ने इस प्रकार प्रबन्ध 
आरम्भ किया मानो उनका स्थायी अधिकार हो गया हो। सर- 
कारी कागजात सुरक्षित रकखे गये कुछ पुराने सरकारी नोकर भी 
रख लिये। बंसी ओर गोपालपुर के राजाओं ने विद्रोहियों का - 
विरोध किया । तमकुद्दी और मझोली के राजाओं ने भी सरकारी 
नोकरों की रक्षा की। पर विद्रोहियों का राज्य अधिक समय 
तक न रहा । २२ दिसम्बर को जड्भबहादुर की गुरखा सेना बेतिया 
पहुँची । २६ दिसम्बर को छोटी गंडक के किनारे सोमनपुर में 
पड़े हुये विद्रोहियों पर आक्रमण हुआ । वे हरा दिये गये | कई 
विद्रोही गांवों को भी दंड दिया गया । गोरखपुर शहर भी 
विद्रोहियों ने खाली कर दिया । कुछ विद्रोही भागते समय राष्री 
में डूब गये । कुछ सेना घाघरा के मार्ग से नावों पर भेजी गई । 
कुछ ही समय में समस्त जिले में फिर अंग्र जी राज्य हो गया । 
सतासी ओर बढ़ियापार के राज्य जब्त कर लिये गये । बिल्लू- 
पार के राज्ञा की जायदाद भी जब्त कर ली गई । शाहपुर के 
मुसलमान राजा का घुरियापार परगने में यही हाल हुआ। 
तिघरा, पांडेपार, डुमरी के बाबुओं की जायदाद भी जब्त कर 
ली गई। निचलोल का राजा रन्दुल सेन बुटवल राजवंश का 
अन्तिम राजा था | उसकी पेन्शन छीन ली गई । गोपालपुर के 
राजा को शाहपुर जागीर कुछ भाग ओर दूसरी जायदाद पुरस्कार 
में मिली। गोरखपुर के मियां साहब ने गोरों की जान बचाई 
थी। उन्हें ओर दूसरे सहायकों को भी इनाम मिले | मकोली 
के राजा का कर्ज माफ कर दिया गया। वराई का प्रदेश नेपान्न 

राज्य को लोटा दिया गया। १८६५ में बस्ती जिला अलग हो 
गया । 

प्रसिद्ध नगर--बैऊु ठपुर छोटी गंडक के दाहिने किनारे पर 
मुनखार रेलवे स्टेशनसे २ मील उत्तरकी ओर देउरियासे ८ मील 
ओर गोरखपुर से ४० मील दूर है । यहां प्राइमरी स्कूल ओर 
डाकखाना है । सप्नाह में दो बार बाजार लगता है । अ्रगहन के 
महीने में यहां धनुष यज्ञ का मेला लगता है । यह जिले का 
सब से बड़ा मेला है । इसमें प्रायः १०,००० दशक इकट्ठ दवोते 
हैं। कपड़े धातु के बतेन आदि बहुत बिकते हैं । 

बांस गांव--इसी नाम की तहसील का केन्द्र स्थान है । 
यह गोरखपुर शहर से १४ मील दक्षिण की ओर है | यह अभी 
नदी की घाटी के ऊपर ऊंची भूमि पर बसा है । पहले यहां 
सचोहानों का राज्य था । फिर सरनेतों ने उन्हें भगा दिया। इस 
विजय के उपलक्त में वे अब भी क्वांर के महीने में देवी के 
पुराने मन्दिर में वे देवी को भेंट चढ़ाते हैं। इसमें मककगवां 
आदि कई छोटे छोटे गांव शामिल हैं। पुरानी तहसील की 
इमारतें बरावां में थी। वहां १९०७ से अस्पताल है | नई तह- 
सील ओर मुन्सफी यहां से १०० गज दक्षिण की ओर है । पूर्व 
की ओर इन्पेवशन बंगज्ञा है । इनके अतिरिक्त यहां थाना, डाक- 
खाना ओर जिले भर में सब से बड़ा मिडिल स्कूल है । इसी 
से मिला हुआ ट्रेनिंग स्कूल हे। सप्ताह में दो बार बाजार 
लगता है। | 

बरहज का बड़ा ओर प्रसिद्ध नगर राप्ती नदी के बायें किनारे 
पर धघाघरा के संगम से कुछ ही दूर हे । कहते हैं पहले संगम 

बरहज से ४ मील पश्चिम की ओर था। १८७३ में वह बरहज 
से २ मील पश्चिम की ओर रह गया। यह गोरखपुर से ४१ 
मील दक्षिण-पूं की ओर है | कसिया और देउरिया से आने 
वाली पकक्री सड़कें यहीं समाप्त होती है । सलेमपुर से आने 
वाली शाखा रेकवे लाइन का यह एक स्टेशन है। पहले 
यहां नावों के द्वारा बहुत व्यापार होता था। रेल के खुलने 
पर यह व्यापार कम हो गया। फिर भी यहां बहुत सी 
नावें लकड़ी अनाज आदि ढोने में लगी रहती हैं । इंडिया 
जनरल स्टीम नेवीगेशन कम्पिनी के स्टीमर यहां ठद्दरा करते 
हैं। कहते हैं वरहन या बरहजी नाम का एक आाह्मण मुसल- 
मान हो गया था । उसी की स्मृति में इसका यह नाम पड़ा। 
उसकी कत्र का दशन करने के लिये बहुत लोग आते हैं। 
कुअरधीर साही नाम के एक राजपूत ने यहां एक कोट (किला) 
बनवाया। तब से बरहज तेजी से बढ़ा। मुसलमानों ने इसे 
नष्ट कर डाला। पुराने कोट के चिन्ह इस समय भी मिलते 
हैं। आधुनिक बरहज को बसाने का श्रेय मभौली के राजा 
साहब को हे | १८३० में यहां चीनी का कारखाना बना। इस 
समय बरहज ओर गोरा में चीनी के कई कारखाने हैं। चीनी 

कारबार से बरहज की बढ़ी उन्नति हुई। गौरा बरहज का 
दी भाग है । दोनों को जनसंख्या १३००० से अधिक है। पूर्वी 
भाग में प्रायः मल्‍्लाह रहते हैँ। बाजार प्रतिदिन लगता है। 
कार्तिक पूर्णिमा को मेला होता है! यहां थाना, डाकखाना, 
मिडिल स्कूल और राष्ट्रीय पाठशाज्ञा है। यहीं मकौली के 

राजा साहब की कोठी है। यहां राजा का ही अधिकार है। 
बदृलगंज घाघरा के किनारे दोहरी घाट के सामने गोरखपुर 
से आजमगढ़ को जानेवाली प्रान्तीय सड़क के दोनों ओर बसा 
है | यह गोरखपुर से ३६ मील दूर है। यहां होकर सिकरी- 
गंज ओर गोरखपुर से बरहज, लार और छपरा को कच्ची 
सड़कें गई हैं। बढ़लगंज के पूर्वी भाग को चिल्लू पार कहते 
हैं। यह चिल्लू नाले के उस पार है।इसी से इसका नाम 
चिल्लूपार पड़ा । बढ़लगंज में कस्बा, गोला या गल्ले का बाजार 
ओर लालगंज शामिल है। लाल साहब चिल्लुपार या नर- 
हरपुर के विद्रोही राजा के भाई थे । 

नरहरपुर गांव यहां से ? मील पूष की ओर है। गदर 
के समय तक राजा का राज्य रहा। फिर यह राज्य जब्त कर 
लिया गया । कुछ भाग गोपालपुर के राजभक्त राजा को पुरस्कार 
के रूप में दे दिया गया। शेष भाग सीधे अंग्रेज़ी शासन में 
आ गया | बुढ़लपुर घाघरा के ऊंचे कड़े कंकरीले किनारे पर 
स्थित है। इसलिये इसलिये इसके कटने का डर नहीं हे। 
उंचाई पर बसे होन के कारण नगर का वर्षा जल और नालियों 
का पानी तेज्ञी से नदी में बह जाता है। प्रधान सड़क पर 
बाजार है जहां पक्की दुकाने बनी हे। सप्ताह में दो बार 
बाज़ार लगता है । यहां थाना. अ्रस्पताल, अफोस का बंगला, 
डाकखाना और मिडिल स्कूल है। उत्तर की ओर पड़ाव हे। 
यहां कई पुराने मन्दिर हैं । जलेश्वर नाथ महादेव का मन्दिर 
अधिक पुराना हैं। कार्तिक, चेत ओर अषाढ़ में स्नान का मेला 
लगता है। जेठ में गाजी मियां का मेला लगता हे। बढ़ी 

का छोटा गांव निचली भूमि पर राप्ती नदी के पास गोरखपुर 
से १३ मील दृक्षिण-पू्व की ओर स्थित है। यहां राप्ती की 
बाढ़ प्राय: प्रतिषषं आ जाती है। बाढ़ ने गांव के उत्तर की 
ओर की सड़क को कुछ दूर तक काट दिया। इसी से थाना 
यहां से गौरी को चला गया | यहां से २ मील उत्तर-पूर्व की 
ओर गर्रा के बायें किनारे पर स्थित हे। यहां समरोना नाला 
गर्रा को राप्तो से मिलाता है। बढ़ी में डाकखाना ओर स्कूल 
है। यहां बाज़ार भी लगता है। बढ़ी से २ मील पूव की ओर 
राजधानी, टोंग्री ओर उपधोली गांवों में एक प्राचीन नगर 
ओर कोट के भग्नावशेष हैं। कहते हैं यहां मोय राजवंश का 
निबरास-स्थान था। यह नगर पूव-पश्चिम में राप्ती से फरेंद्‌ 
तक चार मील की लम्बाई ओर एक मील की चोड़ाई में बसा 
था। राप्ती के किनारे डीह घाट से गर्रा के किनारे तक कई 
टीले हैं जिन पर इंटें बिखरी हुई हैं। गर्रा नदी के पू्व में 
उपधोलिया डीह सब से बड़ा टीला है। यह एक १ मील 
लम्बा ओर १६०० फुट चोड़ा है। इसमें दो स्तुपों के भग्नावशेष 
हैं । एक बड़ा टीला राजधानी के पास है। कुछ और भागे 
फरेंद्‌ नदी के पास ईटों क्रा एक विशाल घेरा है। यह १९०० 
फुट लम्बा ओर १३०० फुट चोड़ा है। इस प्राचीन नगर का 
ठीक ठीक पता नहीं लगाया गया हे। बेलघाट घाघरा के 
कुम्दरिया घाट के पास गोरखपुर से २६ मील ओर सिकरीगंज 
स ६ मील दूर हे। पहले यहां घाधघरा के किनारे पर घाट था। 
आजकल यह घाघरा से ३ मील दूर द्टो गया है। यहां थाना 
ओर प्राइमरी स्कूल हे । 
. ( ३८ ) 


गोरखपुर-दर्शन 


भागलपुर घाघरा के बायें किनारे पर गोरखपुर से ५२ मील 
दक्षिण-पूवं की ओर है। तुर्तीपुर रेलवे पुल से यह १ मील 
ऊपर की ओर हे । तुर्तीपुर स्टेशन कुछ ही दूर दे । यहां डाक- 
घर ओर प्राइमरी स्कूल हे। रेल के खुल जाने से नावों से 
का ब्यापार घट गया | इससे यहां का बाजार भी छोटा हो 
गया । यह एक पुराना नगर है। नदी के दोनों ओर प्राचीन 
भग्नावशेष मिलते हैं | गांव से आध मील पूव एक खुरदरा 
भूरा भूरा प्रस्तर-स्तम्भ है। इस पर दसवीं शताब्दी का लेख 
खुदा है । यह १७ फुट ऊंचा हे। कहते हैं अयोध्या के एक 
सूय वंशी राज ने इसे खड़ा करवाया था । 

भाऊपार नन्दौर ताल के उत्तर में गोरखपुर से £ मील 
दक्षिण की ओर राप्ती नदी और आज्ञमगढ़ सड़क के बीच में 
स्थित है । राप्ती के ऊपर एक ऊंचे टीले पर पुराने किले के 
खड॒हर हैं। गोरखपुर शहर के बसने के पहले सतासी के 
राजा यहीं रहते थे । पुराने समय में गांव ओर किले के चारों 
ओर घना जंगल था। १०६६ के दुनिक्ष में भूखे चीते ने यहां 
इतने हमले किये कि गांव के लोग डर कर भाग गये। औसत 
से चीते प्रति वष २४० पशुओं ओर सात आठ मनुष्यों को 
मार डालते थे । यहां डाकधर, प्राइमरी श्कूल ओर बाजार है । 

ब्रिजमनगंज को पहले साहबगल्ल कहते थे। यह नाम 
ब्रिजममेन साहब की स्मृति में पड़ा जिन्हें लेहरा की जागीर 
मिली थी | यह गोरखपुर से ४० मील उत्तर-पश्चिम की ओर 
है। यहां होकर गोरखपुर से उस्करा ओर क्षोटन को सड़क 
जाती है। बाज़ार के दक्षिण में रेलवे स्टेशन है। यहां डाक- 
खाना, प्राइमरी स्कूल और संस्कृत पाठशाला हे । 


( रेई ) 

केप्टेनगंज गोरखपुर से पडरोना को जाने वाली सड़क पर 
गोरखपुर से २८ मील उत्तर-पूष की ओर है । हाटा ( तहसील ) 
यहां से १२ मील दक्षिण की ओर है। यहां से एक सड़क 
पश्चिम की ओर राप्ती के कर्मेनी घाट को गई हे । उत्तर की 
झोर एक सड़क सिरबा ओर निचौल को गई है। एक सड़क 
उत्तर-पूव की ओर पडरौना तहसील के नोरंगिया गांव को 
गई है। अंग्रेज़ी राज्य के आरम्भ में यहां एक थाना स्थापित 
किया गया । इससे इस नगर का यह नाम पड़ गया। पूवे की 
ओर छोटी गंडक बहती है। पहले नाव के मार्ग से कुछ व्या- 
पार होता था। रेल के आ जाने से यह व्यापार ओर अधिक 
घढ़ गया | यहां डाकघर, प्राइमरी स्कूल और बाजार है । गदर 
में यहां के ज़मींदारों ने विद्रोह किया था। अतः उनको ज़मीन 
जब्त कर ली गई। 


चौरी चौरा गोरखपुर से देडरिया को जाने वाली सड़क 
पर गोरखपुर से १५ मील दक्षिण-पश्चिम की ओर है। अवध 
तिरहुत रेल की प्रधान लाइन का यह एक स्टेशन है । स्टेशन से 
एक सड़क उत्तर की ओर डुमरी ओर पिग्रंच को जाती है । 
स्टेशन के पास बाज़ार है। यहां चीनी बनाने ओर तेल पेरने 
की मिलें हैं । डुमरी के सिक्‍्ख ज़मींदार यहां के भी ज़मींदार 
है। चोरी चोरा गोरखपुर जिंले में व्यापार का केन्द्र है। यहां 
कानपुर और कलकत्ते से व्यापार का बहुत सा सामान श्राता 
है। चोरी चोरासे मिला हुआ उत्तर की ओर मुडेरा का 
बाज़ार है। यद्ां थाना, डाकखाना और रकूल है। पिछले 


( ४० ) 


गोरखपुर-दशेन 


असहयोग के अवसर पर जनता ने उत्तेजित होकर थाने को 
जला दिया । अहिंसा के सिद्धान्त पर आचरण न करने वाले 
यहां के लोगों से रुष्ट होकर महात्मा गांधी ने भारतवष भर में 
असहयोग आन्दोलन स्थगित कर दिया था। 


देडरिया कस्बा कसिया से बरह्ज को जाने वाली पक्की 
सड़क ओर गोरखपुर से छपरा को जाने वाली कच्ची सड़क 
पर गोरखपुर से ३२ मील दूर है। यहां प्रधान रेलवे लाइन 
का स्टेशन है। एक कच्ची सड़क दक्षिण-पश्चिम की ओर रुद्रपुर 
को ओर उत्तर की ओर हवाटा को गई। देडउरिया में कई गांव 
शामिल हैं। यहां रेलवे स्टेशन, तहसील, थाना, तार-डाक- 
खाना, अस्पताल, हाई स्कूल, और मिडिल स्कूल है। देउरिया 
कपड़े ओर रुई के व्यापार का केन्द्र है।देडरिया को पूर्वी 
भाग का एक प्रथक जिला बनाने का कई बार श्रस्ताव हुआ। 
लेकिन यह नगर निचली भूमि पर बसा हे। प्रबल वर्षा होने पर 
इसके समीप की भूमि बाढ़ के जल से डूब जाती है । भरौली 
बाजार में धनी मारवाड़ियों के सुन्दर घर बने हैं। यहां पर 
धमंशाला ओर सुन्दर तालाब है | पुराने बाजार की भीड़ को 
कम करने के लिये शाक भाजी की बिक्री के लिये एक नया 
बाज।र बनाया गया । नगर के बाहर एक नई सड़क बनाई गई 
इसके पड़ोस में नये घर बन गये । उत्तर की ओर करना नदी 
के किनारे एक टीले पर शिव जी का एक पुराना मन्दिर है। 
देव स्थान द्वोने से इसका नाम देवरिया पड़ा। उत्तर-पूर्व की 
ओर कसिया की सड़क पर बमनी गांव में पुराने भग्नावशेष 
हैं। इनमें कुछ पुराने मन्दिरों की नींबें हैँ। पश्चिम की ओर 


( ४१ " 





४० गज लम्बा चोड़ा एक पक्का ताल है । गोरखपुर की सड़क 
पर करना के शअआगे पुराने कच्चे किले के खंडहर हैं | टीले की 
चोटी पर एक शहीद का मकबरा है । 


ढकवा बाजार कुबना के बायें या उत्तरी किनारे पर गोरख- 
पुर से सिकरीगंज को जानेवाली सड़क से ४ मील पश्चिम को 
ओर स्थित है| यह गोरखपुर से १९५ मील दक्षिश-पश्चिम की 
ओर है | पहले यह अनाज की बड़ी मंडी थी। कुबना के मार्ग 
से आया हुआ अनाज इकट्ठा होता था। रेलवे के खुल जाने पर 
अनाज सहजनवा स्टेशन से बाहर जाने लगा। कुछ व्यापार 
इस समय भी होता है। रविवार ओर बुधवार को बाजार 
लगता है। यहां कपड़ा पीतल के बतन आदि बिकते हैं । यहां 
डाकखाना ओर प्राइमरी स्कूल है । 


धानी करबा रिगौली से ९ मील और गोरखपुर से ३३ मील 
दूर है । बाजार पास वाले कानापार गांब में स्थित है जो धमेला 
के किनारे पर है | पहले नेपाल में समी पवर्ती भागों और पश्चिमी 
महाराजगंज का व्यापार वहीं इकट्ठा होता था। व्यापार का 
सामान नदी के मांग से जाता था। रेल के आजाने पर यह 
व्यापार ब्रिजमनगंज के हाथ में चला गया जो यहां से ६ मील 
दूर है। वर्षा ऋतु को छोड़ कर शेष ऋतुओं में फिर भी कुछ 
व्यापार होता है। वर्षा ऋतु में नदी में ३० फुट ऊंची बाढ़ 
आती है। बाजार सोमवार को लगता है | यहां डाकखाना ओर 
मिडिल स्कूल हे । 

धुरिया पार कुवना नदी के बायें किनारे पर स्थित है । 


( ४२ ) 


गोरखपुर-दरशैन 


यहां होकर शाहपुर से डर्वा बाजार को सड़क जाती है। इसे 
प्रथम कौशिक राजा धुरचन्द ने बसावा था। धुरियापार चिर- 
काल तक कोशिक राजाओं की राजधानी रद्दा । उनके बनाए हुये 
कोट ( किल्ले ) के खंहहर नदी के किनारे पर दिखाई देते हैं । 

डुमरी गांव चोरा स्टेशन से पिग्रेंच को जाने वाली सड़क के 
पूत्र में स्थित है | गोरखपुर से कसिया को जाने वाली सड़क 
यहां से दो मील दूर है । गोरखपुर से यह १४ मील पूर्व की 
ओर हे । डुमरी राज्य में ५९ गांव शामिल हैं। यह राज्य ग़दर 
दबाने में सहारा देने वाले सरदार सूरत सिंह को पुरस्कार के 
रूप में दे दिया गया | यहां मिडिल स्कूल अरपताल और 
बाजार है । 

गजपुर राप्ती के दाहिने किनारे पर गोरखपुर से २१ मील 
ओर बांस गांव तहसील से १० मील दूर हे । यह गोरखपुर से 
शआ्राजमगढ़ को जाने वाली सड़क पर स्थित है यहां दो सड़कें कौरी 
राम ओर गगहा से आती हे। एक सड़क नदी के घाट को 
गई है । यहां से कछार के पार एक माग रुद्रपुर को गया है। 
पहले राप्ती में ऊपर और नीचे की ओर जाने वाली नावें।यहां 
ठहरा करती थी । नदी के व्यापार के नष्ट हो जाने से गजपुर 
का व्यापारिक महत्व जाता रहा | आरम्भ से यह स्थान सतासी 
राजवंश के अधिकार में रहा। नदी के पास अन्तिम राजा 
लाल साहब के दादी की बनवाई हुई कोठी है। यहां प्राइमरी 
स्कूल ओर बाजार है। 

गोला को मदरिया ओर गोला गौपालपुर भी कहते हैं। यह 
घाघरा नदी के किनारे पर गोरखपुर से ३३ मील दक्षिण की 


( ४र३े ) 





ओर दे । यहां से गोरखपुर को सड़क गई है। पहले गोला 
कुबना नदी के किनारे स्थित था । १८७२ में इस नदी का पानी 
घाघरा में चला गया। इससे गोला का व्यापार कम हो गया। 
आगे चलकर कुवना में जल बढ़ गया ओर घाघरा अधिक उत्तर 
की ओर हटकर। बहने लगी । शाहपुर के पास कुबना ओर 
घाघरा का संगम हो गया । नदी के इधर उधर हो जाने से तो 
गोला को धकका पहुँचा ही था। लेकिन रेल के खुल जाने से 
गोला का व्यापारिक महत्व बहुत कम हो गया। अधिकतर 
व्यापारी गोला को छोड़कर मु डेवा ओर दूसरे स्थानों को चले 
गये । यहां थाना, डाकखाना, इन्स्पेक्शन बंगला और मिडिल् 
स्कूल है । गोला को गोपालपुर के एक राजा ने बसाया था। 


गोपालपुर गोला से ३ मील उत्तर-पश्चिम की ओर बढ़ल- 
गंज से सिक्ररीगंज को जाने वाली सड़क पर स्थित है। यह 
गोरखपुर शहर से ३० मील दूर है। इसके पास ही गोरखपुर 
शख्ोर रुद्रपुर से आने वाली सड़क मिलती है। यहां एक कोशिक 
राजवंश की राजधानी रही । कोटी के आगे कुछ ही दूरी पर 
एक बड़ा टीला है । यहां उनके पूवजों के बनवाये हुये क़िले के 
खंडहर है । यहां एक प्राइमरी स्कूल है। 

गोरखपुर शहर इसी नाम की कमिश्नरी जिले और तह- 
सील का केन्द्र स्थान है । यह २६५४ उत्तरी अक्षांश और 
८३” २२! पूर्वी देशान्तर पर समुद्रतत्न से ३३५ फुट की ऊँचाई 
पर कलकत्ते से ४०६ मील, इलाहाबाद से १६२ मील बनारस 
से १३१ मं,जल और फेजाबाद से ८५ मील दूर है । गोरखपुर 

शहर राप्ती नदी के किनारे स्थित है। इसके पास ही रोहिन 
नदी राप्ती में मिलती है । रेलवे के पुल के आगे इसे श्रजबनिया 
नाला कहते हैं। अजबनिया नाला शहर की पश्चिमी सीमा 
बनाता है। गाप्ती नदी बडे घाट के पास शहर के सिरे को छूकर 
दक्षिण की ओर मुड़ जाती हे। पूतव की ओर रामगढ़ ताल 
पुरानी छाउनी की सीमा बनाता है । उत्तर-पश्चिम की ओर 
समतल भूमि है। वर्षा ऋतु में डोमिनगढ़ और कमेंनी तालों 
की बाढ़ का पानी दूर तक भूमि को डुबा देता है । अवध तिर- 
हुत रेलवे की प्रधान लाइन शहर के उत्तरी आधे भाग में होकर 
जाती है । इसको प्रधान स्टेशन पूव की ओर द्वे | दूसरी स्टेशन 
पश्चिम की ओर डोमिनगढ़ में हे | बड़ी स्टेशन से एक शाखा 
लाइन उत्तर की ओर उसका ओर तुलसीपुर को जाती है | एक 
लाइन केप्टेनगंज ओर बगहा को गई है। प्रान्तीय पक्की सड़क 
शहर के पश्चिमी सिरे से बडे घाट के पास बस्ती ओर फेजा- 
बाद को जाती है। बड घाट के पास वर्षा के अन्त में राप्री 
नदी के ऊपर पीपों का पुल बन जाता है । एक पक्की सड़क 
दक्षिण की ओर आजमगढ़ को जाती है और भाऊ पार के 
पास राप्ती को पार करती है। गोरखपुर से और कई सड़कें 
भिन्न भिन्न दिशाओं को गई हैं । 


गोरखपुर संयुक्तप्रांत के बड़े शहरों में से एक हे | घाघर। के 
उत्तर वाले प्रदेश में यह प्रान्त का सब से बड़ा शहर है। यहां 
दो तिहाई द्विन्दू ओर एक तिहाई मुसलमान बसे हैं | मुसलमानों 
का अनुपात दूसरे शहरों की अपेक्षा यहां अधिक इसलिये है कि 
अंग्र जी राज्य के पूव यहां घाघरा के उत्तर में मुसलमानी सेना 

का अड्डा था। पहले राप्ती नदी अधिक उत्तर और पूर्व की ओर 
रामगढ़ ताल में होकर बहती थी। कुओं के खोदने पर नीचे 
प्रायः मान की लकड़ी मिलती है | अतः पुराना शहर वतमान 
शहर से अधिक उत्तर की ओर बसाया गया था। पुराने शहर 
के दो ओर राप्ती ओर रोहिन नदियों से रक्षा होती थी । पीछे 
की ओर उत्तर-पूर्व में घना जड्भगल था। कहते हैं राठौर राजपूत 
मानसेन ने दसवीं शताब्दी में गोरखपुर बसाया था। कुछ लोग 
उसे थारू बतलाते हैं । उसी ने मानसरोवबर ८ ताल ) बनवाया 
था | कौलादह उसकी स्लरी कलावती ने बनवाया था। डोमकटारों 
के आने के समय तक उसके वंशज राज्य करते रहे | इन नवा- 
न्तुकों ने रोहिन ओर राप्ती के संगम के समीप एक द्वीप पर 
एक कोट ( किला ) वनवाया । वर्षो में इसके चिन्ह कभी कभी 
दिखाई दे जाते हैं। सरनेत राजपू्तों ने डोमिन कटारों की शक्ति 
नष्ट कर दी। गोरखपुर के समोप का प्रदेश सतासी राजाओं 
को मिला। प्रायः १४०० ईस्वी में इस राजवश के सदस्यों में 
आपस में झगड़ा हुआ। कुछ सदस्यों ने रामगढ़ के तट पर 
हुये पुराने कोट को छोड़ दिया ओर गुरू गोरख नाथ बने 
( मछुन्दर नाथ ) की समाधि के समीप पुराने गोरखपुर में 
अपना निवास-स्थान बनाया | १६१० ईस्वी में राजा वसन्‍्त सिंह 
के आधिपतल्य में सरनेत राजपूर्तों ने मुसलमानी सेनाओं को 
भगा दिया । और वसन्‍्तपुर मुहल्ले में नया गढ़ बनाया। यह 
७० वबष तक राजपूतों का प्रभुत्व रहा | १६८० में काजी खली- 
लुस्हमान ने राजा रुद्रसिंह को यहां से निकाल दिया उसने किले 

की मरम्मत करवाई और यहां मुसलमानी सेना का अड्डा 
बनाया। यह किला आयताकार था। इसके कोनों पर 
बुज बने हुये थे। इसके कुछ ही समय बाद युवराज मुअ- 
बइजम (जो आगे चलकर बहादुर शाह के नाम से 
विख्यात हुआ। ) यहां शिकार करने के लिये आया। 
उसके सम्माननाथ शहर का सरकारी नाम मुअज्ज़माबाद रख 
दिया गया । १८०१ तक सरकारी नाम यही रहा। पहले यहा 
शाही सेना फिर अवध के नवाब की सेना रही | १८०१ में 
यहां ब्रिटिश अधिकार हो गया ओर शहर का सरकारी नाम 
भी गोरखपुर हो गया। कहते हैं जब प्रथम अंग्रेज ने यहां 
डेरा डाला तो पड़ोस में इतने चीते थे कि उसे अपने डेरे के 
चारों ओर हाथी रखने पड़ते थे ओर आग जलतो रखनी पड़ती 
थी | गोरखपुर की प्रथम सिविल लाइन कप्तान गंज मुहल्ले में 
थी । १८१० में गोरखपुर केप्टेन गंज मुहल्ले में थी। गरमी 
की ऋतु में सभी अंग्रज्ञ अफसर किले में चले आते थे । इसकी 
मोटी दीवारों के भीतर कम गरमी लगती थी । यहां छावनी 
बनाने में यह लाभ था कि नेपाल की सीमा को भली भांति 
रक्षा की जा सकती थी। नेपाल युद्ध में इसका महत्व और 
अधिक बढ़ गया। गदर में विद्रोहियों का अधिकार हो जाने 
पर भी शहर के कोई भारी स्थायी हानि नहीं पड़ी। १८८६ में 
छावनी तोड़ दी गई | १८९१ में यहां कमिश्नरी बनी। रेलवे 
के खुलने पर भी शहर की बृद्धि हुई। धीरे धीरे शहर उत्तर 
से दक्षिण की ओर बढ़ता गया । वतमान शहर उत्तर से दक्षिण 
तक तीन मील के विस्तार में हे । पूव से पश्चिम की ओर 

शहर और भी अधिक फेला हुआ है। शहर के बीच बीच 
में आम और दूसरे वृक्षों की अधिकता से प्रायः सब कहीं 
हरा भरा रहता है। बीच बीच में शाक भाजी के खेत हैं। 
फिर भी कुछ मुहल्ले अधिक घने हैं। शहर में कई मुहल्ले हैं । 
इनमें ३९ दक्षिणी भाग में हैँ । २४ उत्तरी भाग में हैं। दोनों 
के बीच में एक बड़ा नाला है। रेलवे लाइन के उत्तर में 
माधोपुर, हुमायू पुर ओर पुराना गोंरखपुर के मुदल्ले अलग 
अलग बसे हैं । पुराने गोरखपुर मुदल्ले में मानसरोवर और 
कोलादद्द ताल हैं । यहीं गोरखपुर का प्रसिद्ध मन्दिर है।यह 
प्राचीन मन्दिर मानसरोवर के उत्तर में है और आम के वृक्तों 
से घिरा है | यहां कनफटा जोगी रहते हैं। मन्दिर का दर्शन 
करने के लिये दूर दूर से यात्री आते हैं। मन्दिर में यात्री 
जो भेंट चढ़ाते हैँ उसी से मन्दिर का खच चलता है । दक्षिणी 
भाग में अली नगर का मुहल्ला अधिक प्रसिद्ध है। इसी में 
धनी महाजनों के घर बने हैं । जतेईपुर मुहल्ले में कीतिंचन्द 
धर्मशाला हे जहां रेल से उतरने वाले यात्री ठहरते हैं। नगर 
के दक्षिण में मियां बाजार, उद्‌ बाजार, साहब गंज और 
बसन्तपुर मुहल्ले हैँ । बसन्तपुर मुहल्ला नदी के समीप दक्षिणी 
पश्चिमी सिरे पर हे । यहीं पुरानी जेल उस स्थान पर बनाई 
गई जहां राजा बसन्त सिंह का किला बना था। दक्षिण की 
ओर पुरानी पक्की सराय उत्तर की ओर बगलादह ताल है। 
इसके किनारे पर म्यूनिसिपेलिटी का बगीचा है। इसके पूर्व 
में कब्बाददह नाम का दूसरा ताल हैं। इन दोनों के बीच में 
होकर साहबगंज मुहल्ले की प्रधान सड़क जाती है। इसके 

उत्तर में जहां पुरानो पुलिस लाइन थी वहां साल्वेशन आर्मी 
( मुक्त सेना ) ने डोम बसा दिये। बसन्‍्तपुर के पूष की ओर 
हल्सेगंज ( बाज़ार , सब खपरैेलों से छाया हुआ है। यहां 
कई सड़कें मिलती हैं । इसके उत्तर-पूव में उद बाजार है जो 
शहर का प्रधान व्यापारिक केन्द्र है। इसके पास ही जामा 
मस्जिद हे जिसे सत्रहत्री शताब्दी के अन्त में शाहज़्ादा मुअ- 
ज्जञम ( बहादुरशाह ) के सम्मानाथ|खलीलुरंहमान ने बनवाया 
था । अधिक पूव में मियां बाज़ार है। यद्द नाम मभिया साहब 
की स्मृति में रकखा गया जिन्होंने रोशनअली के मकबरे के 
पास बढ़ा बाजार बनवाया था। इसके पूत्र में डफरिन अस्पताल, 
डाकखाना और केम्पियर हाल है। यह द्वाल केम्पियर साहब 
की स्मृति में बनाया गया जो इस जिले के उत्तरी भाग में बन 
के कई भागों के मालिक थे। इसका सब से बड़ा कमरा पड- 
रोना कमरा कहलाता है जिसके बनाने के लिये पडरौना के 
राज़ा साहब ने १४,००० रुपया दिया था। कुछ चन्दा शहर के 
निवासियों ने दिया था। हाल के सामने महारानी विक्टोरिया 
की स्टेचू ( मूर्ति ) है । मियां बाज़ार के पश्चिम में नख्खास 
मुद्ल्ले में कोतवाली है । उत्तर-पश्चिम को ओर जुबली हाई 
स्कूल और गोरखपुर बेंक है। दक्षिण की ओर तारघर और 
धर्मशाला है। कुछ ही दूर नामल स्कूल है। शहर के प्रायः 
मध्यवर्ती भाग में गीता प्रेस है जहां से गीता सम्बन्धी साहित्य 
और कल्याण का प्रकाशन द्वोता है। म्यूनिसिपेलिटी के पूर्व 
में सिविल लाइन, पुरानी छावनी और कई गांव हैं। केम्पियर 
हाल के सामने खुली जगह में मजिस्ट्रेट का दफ्तर, पुलिस 

का दफ्तर ओर खजाना है। एक दम दक्षिण की ओर चर्च 
मिशतरी सोसाइटी का अंग्रेज्ञी गिरजाघर है। यहीं ईसाई 
बस्ती है | अधिक पूत्र में कमिश्नरी की कचहरी ओर दफ्तर 
है। इसके पास ही सेशन्स जज और मातहत जजों की कच- 
हरियां ओर वकीलों की लाइब्रेरी है। इसके आगे परेड का 
मेदान है । उत्तर-पूत की ओर गुरखा धमंशाला हे। पूर्वी 
सिरे पर दोड़ का मैदान और पाक है । 

नोटीफाइड एरिया के उत्तर में रेलवे स्टेशन है। लाइन 
के दोनों ओर बहुत सी भूमि में रेलवे का ही कारबार हे। 
यहां अवध तिग्हुत रेलवे कम्पिनी के एजेंट का बंगला, रेलवे 
कर्मचारियों के रहने की जगह और इंजनों का बाड़ा ओर 
मरम्मत करने का कारखाना है। रेलवे बस्ती के आगे डिस्ट्रिक्ट 
जेल है। 

गोरखपुर शहर राप्ती नदी की ऊंची बाढ़ के तल से नीचा 
है। यदि पश्चिमी सीमा ओर इलाहीबाग के पास बांध न 
हो तो भारी बाढ़ में शहर का प्राय: समस्त दक्षिणी भाग डूब 
जावे | गोरखपुर कोई कारबारी नगर नहीं है । तम्बाकू ओर 
चमड़े पर गोटा लगाने का काम अच्छा होता हे। कुछ बदढ़ई 
भी होशियार हैं। रायगंज मुहल्ले में पालकी बनाई जाती है । 
पर अधिकतर कारौगर रेलवे के कारखाने में चले गये। 

गोरखपुर कमिश्नरी में शिक्षा का सब से बड़ा केन्द्र हे। 
यहां का जिला हाई स्कूल ( जिसे आज कल जुबली दवाई स्कूल 
कहते हैं ) (८७५ ई० में स्थापित हुआ | सेंट एंड्र ज्ञ कालेज 
का प्रबन्ध चर्च मिशनरी सोसाइटी के हाथ में हे। इसी की 

. गोरखपुर-दर्शन 


ओर से यहां एक हाई स्कूल एक मिडिल स्कूल ओर पांच 
प्राइमरी स्कूल हैं । इनके अतिरिक्त यहां इसलामिया इंटर कालेज 
ओर प्रताप हाई स्कूल है।हाटा इसी नाम की तहसील के 
केन्द्र स्थान है । यह गोरखपुर से २३१६ मील पूर्व की श्रोर 
कसिया को जाने वाली सड़क पर स्थित है । एक कच्ची सड़क 
उत्तर-पश्चिम में पिप्रेच भोर दक्षिण में देउरिया को गई है। 
१८७२ ई० में यहां तहसील की नई इमारत बनी । तहसीली 
के अतिरिक्त यहां रजिस्ट्री का दफ़्तर थाना, डाकखाना ओर 
प्राइमरी स्कूल हे । यहां एक धर्मशाला ओर ईदगाह भी हे । 
सप्ताह में दो बार बाजार लगता है। कहाओं जिले का एक 
प्राचीन स्थान है । यहां मुसेला से भागलपुर को जानेबाली 
सड़क काटती हे। यह सलेमपुर स्टेशन से * मील ओर 
गोरखपुर से ४३ मील दूर है। यह मकोोली राज्य का एक गांव 
है। सथरांव स्टेशन इसके समीप है| गांव १५०० फुट लम्बे 
ओर ४०० फुट चोड़े एक टीले पर बसा है । यहां पुराने समय 
की इटें बिखरी हुई हैं। यहां कुछ पुराने कुयें हैं जो पुराने 
समय की बड़ी बड़ी इंटों से बनाये गये हँ। यहां भूरे खुरदरे 
पत्थर का एक प्राचीन स्तम्भ हे। यह साढ़े चोबीस फुट ऊंचा 
है | इसके चारों ओर लोहे की एक छड़ लगी है । इससे सिद्ध 
होता है कि प्राचीन समय में इस पर सिंह की एक मूर्ति बन्नी 
थी । यह स्तम्भ आरम्भ में वर्गाकार बीच में पोडश भुजाकार 
और ऊपर गोल है। निचल्ले भाग में जेन मूर्तियां बनी हैं। 
. इसमें १४१ गुप्त सम्बत का एक लेख है। स्तम्भ के उत्तर 
में मन्दिर की एक दीवार के खंडहर हैं। इस मन्दिर में 

पांच मूर्तियां थीं जिनका इस स्तम्भ में उल्लेख है । पड़ोस में 
अर कई मन्दिरों के खंडहर हैं। स्तम्भ के पास ही तीन 
प्राचीन ताल ( पुरेना, कढ़ाही ओर मकराही ) हैं। पुरेनाताल 
के किनारे एक पुराने मन्दिर के खेंडहर हैं। इसमें बुद्ध भग 
बान की भग्न मूर्ति है जो पहले ७ फुट ऊंची थी। गांव के 
पूव में आकाश कामिनी नाम का दूसरा ताल है। यही नाम 
इस मन्दिर का था। पहले यह स्थान ककुभ कहलाता था जैसा 
स्तम्भ के लेख में है । गांव का वतमान नाम ककुभ ग्राम या 
ककुभ वन का अपंभ्रंश है । 

कसिया गोरखपुर से ३४ मील पूबे में देडरिया से २१ 
मील उत्तर-पू्व में और पडरोना से १२ मील दक्षिण-पश्चिम 
की ओर हे। गोरखपुर से एक पक्की सड़क कसिया होकर 
बभनौोली ओर पिप्रा घाट को जाती है । एक सड़क दक्षिण-पूर्व 
की ओर काजी१र और छपरा को जाती । यहां जाइंट मजिस्ट्रट 
का बंगला, कचहरी, थाना, डाक-तारघर इन्स्पेक्शन बंगला, 
अस्पताल, पड़ाव ओर मिडिल स्कूल हे । १९०६ में यहां की 
छोटी जेल तोड़ दी गई । १५०८ में पटवारी स्कूल तोड़ दिया 
गया । पटवारी स्कूल गोरखपुर चला गया। यहां सप्ताह में 
दो बार बाज़ार लगता है । 

कसिया के पश्चिम में विशुनपुर गांव में गोरखपुर रोड 
५ सढ़क ) ओर रामाभर ताल के बीच में जिले भर में सब से 
अधिक महत्वपूर्ण प्राचीन भग्नावशेष मिले हैं। यहां मिट्टी 
को पुरानी मुहरें मिलीं। इसका पुराना नाम ब्रिध्णु द्वीप था। 

गोरखपुर-दशेन 


यहां इंटों का बना हुआ एक स्तृूप निकला जो ४० फुट ऊंचा 
है। इसके ऊपर वृक्ष उग आये थे। दूसरा टीला कुछ छोटा 
है ओर अनुरुध्व गांव के उत्तर-पूवषं की ओर है। रामभर 
स्तूप से ? मील पश्चिम की ओर मठ कुआर का कोट है। 
इसमें एक मन्दिर है। इसके भीतर मरणासन्न बुद्ध भगवान 
की लेटी हुई मूर्ति है। इसके पड़ोस में और कई मठ और 
भवन हैं | चोथा मठ कुअर है । इसमें आसनवद्ध बुद्ध भग- 
बान की विशालकाय मूति है । यह गया के नीले धुंधले पत्थर 
की बनी हे । बुद्ध भगवान बोधि ब्ृक्ष के नीचे बेठे हैं । देवता- 
गण उनकी सेवा कर रहे हैं। यह कोट से प्रायः ४०० गज्ज 
दक्षिण-पश्चिम की ओर हे । कोट के उत्तर ओर पूब में 
भीमावत है । इसमें दीवार का एक घेरा ओर कुछ छोटे छोटे 
टीले हैं। श्रद्धालु बोद्ध यात्रियों ने लेटी हुई मूर्ति पर सोने का 
पत्र चढ़बा दिया है। इन सब चिन्हों से सिद्ध होता है कि 
कसिया वह स्थान हे जहां बुद्ध भगवान ने भद्दानिर्बाण प्राप्त 
किया था । द 


खामपार भटपार स्टेशन से आनेवाली सड़क के पृव में 
ममकोौली से ८ मील ओर गोरखपुर से ६१ मोल दूर है। यहां 
थाना डाकखाना ओर सकल हे। सप्ताह में दो बार बाज्ञार 
लगता है। द 


. खुखुन्दू गांव गोरखपुर से सलेमपुर ओर छपरा को जाने 
वाली सड़क से १ मील पूव की ओर नुनखार रेलबे स्टेशन से 
२ मील ( दक्षिण-पश्चिम में ) देठरिया से ८ मील ओर 


( ४३ 9 





गोरखपुर से ४४ मील दक्षिण-पू्ष की ओर है। यहां थाना 
पढ़ाव ओर प्राइमरी सकल है । 


इसका पुराना नाम किष्किन्धापुर है। इसके पड़ोस में 
कई प्राचीन टीले ओर भग्नावशेष हैं। यहां नीले पत्थर की 
बनी हुई विष्ण, शिव, पावती और गणेश जी मूतियां मिली 
हैं । कुछ जेन मूर्तियां भी हैं। एक नये जैन मन्दिर में प्रथम 
_ तीथंकर विशम्भर नाथ की मूर्ति है। यहां पटना और गोरखपुर 
के अग्रवाल सराउगी दशन करने आते हैं। कुछ लोग पारस- 
नाथ की मूतत बतलाते हैँ। लार में गोरखपुर और देडरिया 
से छपरा को जानेवाली सड़क सिकरीगंज से आनेवाली सड़क 
से मिलती है। यह गोरखपुर से ४८ मील और देडरिया 
( तहसील ) से २४ मील दे । भटनी बनारस लाइन का लार 
रोड रेलवे स्टेशन यहां से ४ मील दूर है। यहां बशिष्ठ मुनि: 
का बनवाया हुआ एक प्राचीन सन्दिर है | कहते हैं जब बशिष्ट 
जी को काम धेनु को चीता उठा ले गया है तो मार्ग में गाय 
के मुंह से गिरी हुई ल्ञार को देख कर उसका पता लगाया 
था । इसी से इस नगर का यह्‌ नाम पड़ा । लार में मुसलमानों 
का एक बढ़िया इमामबाड़ा है | यहां साबुन बहुत बनाया जाता 
है ओर नेपाल को भेजा जाता है। यहां अनाज, सन, चीनी 
ओर चमड़े का व्यापार होता है।, चमड़ा कानपुर को भेज 
दिया जाता है । यह नेपाल से बहुत सा व्यापार का सामान 
आता है। यहां के व्यापारी कलकत्ते और पटने से व्यापार 
करते हैं| लार में थाना डाकखाना मिडिल और ट्रेनिंग स्कूल है। 

गोरखपुर-दर्शन 


महाराजगंज इसी नाम की उत्तरी तहसील का केन्द्र स्थान 
है ओर गोरखपुर शहर से ३६ मील उत्तर की ओर बलिया 
नदी के किनारे स्थित है। यहां से उत्तर-पूव की ओर निच- 
लोल, पश्चिम को ओर फरेंदा रेलवे स्टेशन को सड़कें गई हैं । 
१६८० में यहां तहसील बनी। इसके अतिरिक्त यहां थाना 
अस्पताल, डाकखाना, इन्स्पेकशन बंगला घमंशाला और मिडित् 
रकल है। बन पास होने और हवा में श्रधिक नमी होने से वर्षा 
ऋतु में यहां की जलवायु बड़ी अस्वास्थ्यकर रहती है । 

मन्सरगंज हाटा तहसील की उत्तरी सीमा पर गोरखपुर 
से १८ मील उत्तर पूबं की ओर है । यहां से एक सड़क दक्षिण 
की ओर पिप्रंच स्टेशन होती हुई गोरखपुर को जाती है। 
उत्तर की ओर यह सड़क पतेवाल, हरपुर ओर निचलोल को 
गईं है। १८४५ में यह तहसील का केन्द्र स्थान बना | १८६० में 
तहसील महाराजगंज को चली गईं। यहां थाना डाकखाना 
भ्रोर प्राइमरो सकल है। प्रति सोमवार को बाजार लगता हे । 


निचलोल महाराजगंज । तहसील ) से १६ मील ओर 
गोरखपुर से ११ मील उत्तर-पूव की ओर है। यहां कई सड़कें 
मिलती हैं। दक्षिण की ओर भ्रिप्रेच स्टेशन, दक्षिण-पश्चिम में 
बाणपार, ब्रिजमनगंज ओर गोरखपुर को दक्षिण में कोठी भार 
स्टेशन ओर केप्टेन गंज को सड़कें जाती है। उत्तर की ओर 
दो सड़कें नेपाल की सीमा के पास थूथीबारी ओर बह॒वर को 
गई हैं । पहले यह एक बड़ा व्यापार केन्द्र था। फिर रेल ने 
इसके व्यापार को छीन लिया । यहां थाना, डाकखाना ओर 
प्राइमरी सकल है। वृदर्पतिवार को बाजार लगता हैे। यह 

प्राचीन स्थान है । यद्दीं पुराना तिलपुर था जो म्रुसलमानी 
आक्रमण में नष्ट हो गया। यहां तिलपुर के राजाओं की राज- 
घानी थी | बुटवल के राजा भी यहां कुछ समय तक रहे। 
वे गदर में सम्मिलित हुये। अतः उनकी पेनशन ओर राजा 
की उपाधि छीन ली गई । 

पडरोना पांच गांवों के मिलने से बना है। यह इसी नाम 
की पूर्वी तहसील का केन्द्र स्थान है। यहद्द केप्टेनगंज से बंसी 
घाट ओर बेतिया को ज्ञाने वाली सड़क पर कसिया से १२ मील 
शयोर गोरखपुर से ४९ मील दूर हे। पडरोना से उत्तर में नोरं- 
गियां और ससवा बाज़ार को दक्षिण-पूर्व में तिवरी पट्टी और 
तमकुद्दी को दक्षिण में समूर ओर छपरा को सड़कें गई हैं। 
पडरोना बनरी नदी के पास स्थित है । यह नदी वर्षा ऋतु 
में बहने लगती हे । ऐसा जान पड़ता है कि जद्दां इस समय 
बनरी नदी बद्दती है वहीं पहले गंडक का पुराना मार्ग था। 
१८७८ में जब इधर एक बड़ा ताल खोदा गया तो तली में 
नीचे एक बड़ी नाव गड़ी मिली। पड़रौना की जलबायु 
अच्छी नहीं है । पर यह स्थान बड़ा प्राचीन है । पुरातत्ववेत्ताओं 
की दृष्टि में यहीं बोद्ध कालीन पावा स्थित था। पडरौना के 
दक्षिण में एक बड़ा खेरा (टीला ) है जो टूटी इंटों से ढका 
है | यद्द २२० फुट लम्बा १२० फुट चोड़ा ओर १४ फुट ऊँचा 
है। यहां एक प्राचीन बोद्ध बिहार था। कहते हैं पावा में बुद्ध 
भगवान की शव की अस्थियों का आठवां भाग पावा को मिला 
थां । इन्हीं के ऊपर ए% विशाल स्तूप बनाया गया था। कहते 
हैं मुसलमानों ने इस स्थान को उजाड़ दिया था। यहां से ७ 

मील की दूरी पर संयद सालार मसूद के एक साथी बुढ़ान 
शद्दीद्‌ का मकबरा बना हुआ हे । पन्द्रहवी शताब्दी में पडरीना 
पर एक राजपूत सरदार मदन सिंह का अधिकार हो गया । 
उसने इसे अपने पुरोहित रासू को दे दिया | पर अब से सवा 
दो सौ वष पहले यहां कुरुमी आकर बस गये । जब से यहां 
कुरुमी राज्य की स्थापना हुई तब से पडरोना की उन्नति हुई । 
ब्रिटिश राज्य के आरम्भ में पडरोना के रईसों की जायदाद 
कुछ कम हो गई । लेकिन जब सिंह साइब मर गये ता राय 
ईश्वरी प्रताप राय मे उनका जंगल लगभग सवा लाख रुपये में 
मोल ले लिया । इनको राजा की उपाधि मिल गई । इस वंश के 
राजा की सन्दर कोठी पडरोाना के पास बनी हुई है । पडरोना 
के तीन भाग हैं। पडरोना प्रधान, साहबगंज जो उत्तर की ओर 
बंसी घाट के समीप हे | छावनी कसिया सड़क के पास है । 
साहबगंज को फिंच नाम के एक निलहे गोरे ने बसाया था। 
प्रधान पडरोना साहब गंज से मिला हुआ हे । यहीं बाज़ार है । 
यहां वांबे ओर फूल के बतन बनाये जाते हैं | यहां तहसील, 
थाना, डाक, तारघर, अस्पताल, हाई ओर मिडिलत्र स्कूल है। 
उत्तर की ओर एक बड़ा ताल है। इसके किनारे श्यामधास 
ओर रामघाट नाम के दो मन्दिर बने हुये हैं । पड्योना और 
छावनी में ही तहसील है | किसी समय यहां अवध के नवाब 
वजीग के सिपाही रहते थे। इसलिये इसका नाम छावनी 
पड़ गया। 


पेकुली गांव देउरिया से रुद्रपुर को जाने वाली सड़क से दो 
मील पूर्व की ओर देउरिया ( तहसील ) से ७ मील दक्षिण- 

पश्चिम की ओर है | इसके पास वाले सरौली कोट ( किले ) 
की रक्षा के लिये मकफोली के राजा यहां सारन से आये हुये 
राजपूतों को बसा दिया था। यहां एक स्कूल है। प्रति 
सप्ताह बाज़ार लगता है। यहाँ एक बड़ा ठाकुर द्वारा वेष्णव 
बैरागियों का मठ ओर सरोवर है । 

पैता का बड़ा गांव घाघषरा के उत्तरी किनारे पर घाघरा और 
कच्ची सड़रू के बीच में स्थित है जो बरहज को जाती है। 
पैता गांव बरहज से ४ मील ओर गोरखपुर से ४४ मील दूर 
है। पेना बेल हांकने की लकड़ी को कहते हैं। कहते हैं यहां 
एक साधू आया था ) उसे एक पेने के बराबर ही ज़मीन मिली 
थी। उसके मरने पर उसकी समाधि यहां बनी। इसके चारों 
ओर जो गांव बसा उसका नाम पेना पड़ गया। पहले यहां 
बत्रिसेन जमीदार थे। गदर में इन्होंने सरकारी बैलग/ड्रियों को 
जीत लिया | अतः गदर के बाद यह गांव जीत लिया गया ओर 
मम्कोली के राजा को दे दिया गया। कहते हैं बिसेन लोगों को 
दंड देने के लिये जो सेना आई वह इनकी कुछ स्त्रियों को भी ले 
गई । यहां एक प्राइमरी रकूल है । 

पनेख गांव केप्टेन गंज से केम्पियर गंज ओर कमैनी घाट 
को जान वाली सड़क पर केप्टेन गंज से १५६ मील ओर गोरख- 
पुर २४ मील की दूरी पर बन के किनारे स्थित है । यहां थाना, 
डाकखाना ओर रकल है । यहां प्रति सप्ताह एक छोटा बाजार 
क्षगता हे । 

पिप्र च गांव केप्टेन गंज को जानेवाली सड़क पर गोरखपुर 

से १३ मील उत्तर-पूव की ओर है। यहां से दक्षिण में बढ़ी, 
पूष में हाटा को, उत्तर में निवलोल को सड़क जाती है । रेलबे 
की शाखा लाइन पास ही है । यहां शक्कर बनाने का काम बहुत 
होता है| बाज़ार में अनाज, कपड़ा और धातु के बतंनों रा 
व्यापार होता है । पास वाले सिधवा गांव में भी बाज्ञार लगता 
है। यहां थाना, डाकख्राना और प्राइमरी स्कूल है । रामकोला 
बनरी के बायें किनारे पर पडरोना से दस मील पश्चिम की 
ओर गोरखपुर से ३३ मील दूर है । यहां थाना, डाकखाना और 
प्राइमरी स्कूल दे । प्रतिसप्ताह एक छोटा बाजार लगता है। 


रामपुर लानपुर या रामपुर कारखाना देडरिया से कसिया 
को जानेवाली पकक्री सड़क के पाप्त देडरिया से ४ मील और 
गोरखपुर से ३८ मील दूर है । एक पक्की सड़क देजरिया रेलबे 
स्टेशन को जाती हे। चीनी के कारबार का यह जिले में एक 
प्रधान केन्द्र हे । यहां डाकघर ओर प्राइमरी स्कूल है । सप्ताह 
में दो बार बाजार लगता है। 

रिगोली केम्पियर गंज रेलवे स्टेशन से ३ मील और गोरख- 
पुर २० मील उत्तर-पश्चिम की ओर धमेला के किनारे पर राष्ती 
संगम के समीप स्थित है । इसके सामने कर्मनी धाट है जहां 
गोरखपुर, केप्टेनगंज ओर बिजमन गंज से शआनेवाली सड़कें 
मिलती हैं। यद्द राप्ती नदी का जिले भर में सबसे अधिक 
महत्वपूर्ण घाट है । यहां थाना, डाकखाना, और प्राइमरी स्कूल 
है। यहां के जुलाहे गाढ़ा बुनते हैं ओर मनिद्दार चूड़ियां बनाते 
हूं। सप्ताह में एक बार बाजार लगता हे । 

रुद्रपुर गोरखपुर से बरहज को जानेवाली सड़क पर गोरख- 

पुर से २७ मील दूर है। यहां उत्तर-पूब में देउरिया और उत्तर 
में ,हाटा से आने वाली सड़कें मिलती हैं। इसके पश्चिम की 
ओर ममभनाया बधुआ नदी बहती हे | कुछ ही दूर दक्षिण की 
ओर इसमें करना नदी मिलती हे | वर्षा ऋतु में इसमें नावें चल 
सकती हैं। पर यहां कोई बड़ा व्यापार नहीं होता है । यहां 
थाना, डाकखाना अस्पताल ओर प्राइमरी स्कूल है | मझकता के 
किनारे गाला में अनाज का व्यापार होता है। सप्ताह में दो 
बार बाजार लगता है । कहते हैं रुद्रपुर ही प्राचीन हंस न्षेत्र है 
जिसका चीनी यात्रियों ने उल्लेख किया है। स्थानीय लोगों का 
कहना है कि अयोध्या से आकर बशिष्ट थिंह नामी एक राज- 
पूत ने यहां नव काशी नाम का एक नगर बसाया। पहले इसे 
भारों ने छीन लिया। फिर यहां सतासी के सरनेत राजपूतों 
का आधिकार हो गया। वतमान नाम राजा रुद्र सिंह की स्मृति 
में पड़ा | उन्होंने यहां किला बनवाया था। उत्तर की ओर पोन 
मील की दूरी पर प्राचीन सहनकोट या नाथ नगर है | यह एक 
विषम चतुभु ज घेरा है । इसकी चोड़ाई दो-ढाई हज़ार फुट हे। 
इसके दक्षिण में दूसरा बाहरी ओर निचला घेरा है । इसकी 
लम्बाई ३७०० फुट ओर चोड़|ईई २४०० फुट है। इसके कुछ 
भाग में खती हांती है । किले के चारों ओर १५ से २४ फुट 
तक ऊंची चारदीवारी हे । 


कुछ लोग यहां की इटे ओर पत्थर घर बनाने के लिये 
निकाल ले गये। कोट की दीवार के पास दूधनाथ का 
पुराना मन्दिर हैे। इसके चारों ओर आठ नये मन्दिर हैं । 


५ ६०) 


गोरखपुर-दर्शन 


इसमें विष्णु की विशाल मूर्ति और जैनियों के अन्तिम तीथ्थंड्डर 
की छोटो मूर्ति है । इसके पड़ोस में अनक टीले और भग्नावेशेष 
लम्बाई ओर चोड़ाई में दो दो मील तक बिखरे हुये हैं । 
निस्सन्देह यहां पहले कोई बड़ा नगर था । राजा रुद्र सिंह के 
मय से गदर तक यहां सतासी राजवश की राजधानी रही । 
गजमहल सहनकोट से मिला हुआ था। इस समय यह जीण 
है। राजा की जायदाद जब्त कर ली गई । 
सहजनवा का छोटा गांव गारखपुर से १० मील पश्चिम 
की ओर है। यहां थाना, पड़ाव ओर गोरखपुर से गोंडा ओर 
बसतो को जानेवाली लाइन का स्टेशन है। वास्तव में स्टेशन 
लुजुई गांव में हे जहां डाकखाना है । यहां सप्ताह में एक बार 
बाजार लगता है । पड़ोस में गेहूँ बहुत होता है । 


मझ्कोली ओर सल्लेमपुर वास्तत्र में दो करबे हैँ और पास 
पास स्थित है । मर्को नी छोटी गंडक के बायें किनारे पर और 
लेमपुर दाहिने किनारे पर स्थित है।यह गोरखपुर से ४३ 
मील दक्षिण पृत्र की ओर ओर देडरिया ( तहसील ) से १६ 
मील दूर हे। मर्काली से सलेमपुर १ मील पश्चिम की ओर 
गोरखपुर से छपरा को जानेबाली सड़क के पाप है। दोनों एक 
पक्की सड़क से जुड़े हैं जो प्रधान लाइन के भाटपार स्टेशन को 
जाती है। दक्षिण की ओर यह सड़क सलेमपुर को गई है । 
सलेमपुर के पास ही भटनी से बनारस को जानेवाली ला 
का स्टेशन है। यहां से एक शाखा पश्चिम की ओर बरहज को 
जाती हे । 
कद्दते हैँ विसेन राजवंश के पूबज मयूर ने मझोती को 

बसाया था । उनका प्रथम निवास स्थान २ मील दक्षिण-पूर्व की 
ओर कुन्दिलपुर में था। उसके पश्चात्‌ मयूर के ब'शज मझौली 
में रहने लगे । आजकल राजा साहब नदी के ऊंचे किनारे पर 
इंटों के बने हुये पक्के किले में रहते हैँ | सलेमपुर के सम्बन्ध 
में कहा जाता है कि अरूबर के कमंचारी फिदई खां ने फेतेह- 
पुर सीकरी के प्रसिद्ध फोर सलीम चिश्ती को यहां कुछ भूमि 
दन में दी थी। इस भूमिपर जो नगर बस गया उसका नाम 
फकीर के सम्मानाथ सलेमपुर रकखा गया। कुछ लोगों का 
अनुमान है कि राजा बोधमल ने अपना नाम बदलकर इस्लाम 
खां या सलीम खां रख लिया था और यहीं रहने लगे थे | इस- 
लिये इसका यह नाम पड़ गया | नगर ओर नदी के बीच में 
उसका सकबरा बना है। आजकल ममोली ओर सल्तेमपुर 
वास्तव में एक करबा बन गये हैं | ममोली में हिन्दू और सलेम- 
पुर में मुसलमान रहते हैं। सल्ेमपुर में थाना और डाकघर 
ओर प्राइमरी स्कूल है| मम्ोली में हाई स्कूल, मिडिल स्कूल, 
डाक तारघर ओर लडकियों का स्कूज् है । 

सेमरा गांव फरेंदा रेलवे स्टेशन से ६ मील उत्तर-पव की 
ओर गोरखपुर से ३६ मील दूर है। ब्रिजमनगंज से निचलौल 
को जाने वाली सड़क इसके उत्तर में है | फरेन्दा से महराज- 
गंज को जाने जाली सड़क इसके दक्षिण में है। यह वन के पास 
रोहन के किनारे स्थित है |। यहां थाना और डाकखाना है । 
इस छोटे गांव में अधिकतर अहीर रहते हैं । 

सिस्वा वाज़ार केप्टेनगंज से निचलोल को जाने वाली 


( ६२ ) 


गोरखपुर-दर्शन 


सड़क पर महराजगंज से ११ मील पश्चिपष को ओर ओर 
गोरखपुर से ४३ मील उत्तर-पूव की ओर हे । गांव के दक्षिस 
में गोरखपुर से बगह्ा को जाने वाजी रेलवे लाइन सड़क को 
पार करती है। स्टेशन पूबच की ओर हे । पहले नेपाल का 
चावल सड़क पर निचलौल से गारखपुर और चोरी चौरा को 
जाता था । अब यह सीधे सिस्त्रा रेलवे स्टेशन को आता है रेल 
से धिस्वा का व्यापारिक महत्व बढ़ गया है। निचलोल से 
सिस्‍्वा केवल “२ मील दूर है । मारवाड़ी ओर अनाज के दूसरे 
व्यापारी यहां आकर बचत गये हैं । 


सोहनाग का छोटा गांव प्राचीन भग्नावशेषों के लिये 
प्रसिद्ध है । यह सल्ेमपुर से ३ मोल दक्षिण-पश्चिम की 
ओर हे। सलेमपुर स भागलपुर को जाने वालों सड़क 
से + मील पश्चिम की आर हे। यहां का प्राचीन ताल 
१८ एकड़ है। यहां बौद्धकाल के कई भग्नावशेष फेले हुये हैँ । 
ताल के पश्चिम में किनारे पर एक २० फुट ऊंचा ओर १०० 
फुट चोड़ा टीला है । यद्द ऊंची भूमि में स्तृप ओर निचले भाग 
में बिहार जान पड़ता है | इसकी चोटी पर परसराम का छोटा 
मन्दिर हे । इसके बाहर महा रुद्र नाथ शिव का मन्दिर है। 
पड़ोस में ओर कई मन्दिर हैं। इनको मूर्तियां बौद्ध कालीन 
हैं। कहते हैं पहले यह नागपुर कहलाता था। यहां परसराम 
ने तपस्या की थी। मन्दिर बहुत पहले टूट फूट गये थे। नेता 
नरेश सोहन ने उनका जीणोद्धार किया। वह कुछ रोग की 
झोषधि के लिये काशी जा रहे थे | लेकिन इस ताल में स्नान 
करने से उनका कोढ़ अच्छा हो गया। तभी से इनका नाम 


( ३ ) 





सोहनाग पड़ गया। कुछ लोगों का कहना है कि सोहन विसेन 
राजपूत था | मक्ोलली के बिसेन लोगों का इन मन्दिरों से घनिष्ट 
सम्बन्ध है | बैसाख मास में यहां बड़ा मेला लगता है। इसके 
पास ही राभमाननिदयाँ का मठ है | यह मठ धर्मीदास ने स्थापित 
किया था। प्रसिद्ध साधू जीवा राम जी उनके उत्तराधिकारी 
हुये । जीवा राम जी एक कूंडी छोड़कर बाहर चले गये। जाते 
समय वह कह गये थे कि जिस दिन में मरू गा उसी दिन यह 
कूंड़ी टूट जायगी। बारह वपष बाद कूंडी टूट गई | पर वे कहां 
मरे इसका पता न लग सका। जीवा राम जी की समाधि पर 
कूंड़री का एक टुकड़ा रक्खा हुआ है । इसे यात्री लोग बड़ी श्रद्धा 
से देखते हैं । 

तमकुद्दी कसिया से छपरा को जानेवाली सड़क पर गोरखपुर 
से ४५५ मील पूवे की ओर है । यह पडरोना ( तहसील ) से २२ 
मील दूर है । एक सडक पश्चिम की ओर काज़ीपुर को जाती 
है। यहां तार-डाकबर प्राइमरी स्कूल ओर पड़ाव है। यहीं 
तमकूददी के राजा की राजधानी ओर उनकी कोठी है । यहां से 
३ मील उत्तर की ओर बभनोल्ी में नील की बड़ी कोठी है । 

तरिया सजान का बड़ा गांव तमकुद्दी से ६ मील दक्षिण- 
पूर्व में और बड़ी गंडक से पांच मील पश्चिम की ओर स्थित 
हे।यह सड़क से कुछ दूर हे। यहां थाना, डाक्खाना और 
प्राइमरी स्कूल हे । सप्ताह में दो वार बाज़ार लगता है । 

तरकुलवा देउरिया से कसिया को जाने वाली सड़क के. 
पश्चिम में देउरिया से १९ मील और गोरखपुर से ४० मील 


( ६४ ) 





भूगोल का स्थायी साहित्य 


(---भारतवष का भूगात्व २।) 
२---मूतत्व १॥ ) 
३--भूगाल एटलस १॥) 


रे 
४--भारतवष की स्थनिजात्मक 


सम्पत्ति १) 
४--मिडित्र भूगोल्न भाग 

१-४ मूुक्य प्रत्यक 

भाग ।॥ ) 
३---ट्मारा देश ॥7) 
3३--संख्षित्त. बालसंसार 

( नया संस्करण ) १) 
८--इ मारी दुनिया ॥) 
$--देश निर्माता ॥) 


१०--सीधी पढ़ाई पदला भाग ।) 
११--सीधो पढ़ाई दूसरा भाग ।) 
१ २--जातियों का काष ॥) 
१३--अनोखो दुनिया ॥) 
१४--अआधुनिक इतिहास एटक्लस १) 
$९---संसार-शासन २।) 
१६--इटिहा स-चित्रावद्धी (नया 


संस्करण ) १।) 
१ ७--स्पेन-अंक १) 
4 ८-- दरान-अंक १) 
१६---ची न-अंक १) 
२०--चोन-एटलस ॥) 


२१--टकों १) 
२२--अफ़ग़ानिस्तान १) 
२३--भुवनकाष १) 
२४---एबीखी निया ।॥ ) 
२४--गं गा-अ्रं क १) 
२६-- गंगा-एटलस ॥) 
२७ --देंशी राज्य-अंक २॥) 
२८--पशु-पक्ती-अंक १) 
२६--महासमर -अंक १।) 
३०--महासमर एटलस ॥) 
३१--सबित्र भौगोलिक 
कट्टानियां ॥ ) 
३२--पशु-प रिचय ॥) 
३३--प्राचीन जीवन ॥ ) 
३४- भूपरिचय ( ससार का 
विस्तृत वर्णन ) ३) 
३६९--मेरी पाथोी ॥--) 
३६---असखा म-अं क १) 


३७--द्वितीय मद्दासमर-प्रिंचय १॥) 
शे८--संयुक्त प्रांत-अंक ३॥ ) 
३६---महासमर देनन्दिनो डायरी २) 


४०--भारतीय भाषाएँ, १) 
४१--नागररिक दर्शन ॥->) 
४२--मेरी पोथी ॥>) 


पेनेजर, “भूगोल -काययोलय ककरहाघाट इलाहाबाद । 


गोरखपुर-दशन 


पूर्व -दक्षिण की ओर है । छोटी गंडक यहां से १ मील दर हे | 
रेतीले टीले पर बसा होने के कारणा यह पड़ोस के भाट प्रदेश 
से अधिक स्वास्थ्यकर है। यहां थाना आर डाकवबाना हे । 
सप्ताह में दा बार बाजार लगता है । 


थथीवारी जिले के धुर उत्तरी सिरे पर नपात्न को सीमा 
के पास पियास नदी के किनारे पर स्थित है यह गोरस्वपुर 
से ९० मील और महाराज गंज ( वहसील ) से २५ मील दूर 
है । यहां के व्यापारी नेपाल से व्यापार करते हैं । प्रति सप्ताह 
बाजार लगता हे | यहां थाना ओर डाकखाना है। इसके सामने 
नेपाल राज्य में इसी की टक्कर का अमिनीगंज गांव है। 
थूथीवारी मे नंपाल के केदी नेपाल को भज दिये जाते हैं जा 
हिन्दुस्तानी कदी नेपाल में होते हैं वे यहां भेज दिये जाते दें । 
इस प्रकार यह नेपाल ओर हिन्दुम्तान के केदियों का परिपव्रतन 
म्थान है | उनोला या अनोला गोरखपुर आर रुद्रपर से सिकरी 
गंज का जाने बाली सदृक से कुछ दर पश्चिम की ओर हे । 
यह बांस गांव ( तहसील ) से ७ सील उत्तग-पश्चिम को ओर 
है । उनोला के राजा उनवल में रहत हैं । 


